

अरावली बचाओ अभियान

बेअसर, खनन माफिया बेलगाम

नियमों की धज्जियां उड़तीं, सैकड़ों फीट तक खोदी जा रहीं पहाड़ियां

कालवाड व दादर के साथ बोरान, हातनोदा, चौमू, सरनाडूंगर में अवैध ब्लास्टिंग से आधा पहाड़ गायब

खनन माफियाओं के सामने सिस्टम फेल

बढ़ता राजस्थान

कालवाड (झाबर सिंह धायल)। सुप्रीम कोर्ट के निर्णय और प्रदेशभर में चल रहे ‘अरावली बचाओ अभियान’ के बावजूद सरकार और प्रशासन पर इसका कोई ठोस प्रभाव दिखाई नहीं दे रहा है। स्थानीय लोगों और पर्यावरण कार्यकर्ताओं का आरोप है कि खनन विभाग के कुछ अधिकारियों की कथित मिलीभगत के चलते खनन माफियाओं के हौसले लगातार बुलंद हो रहे हैं, जिससे दर्जनों गांवों की अरावली पहाड़ियों का अस्तित्व तेजी से समाप्त हो रहा है।

कालवाड़, दादर, बोरान, हातनोदा और सरनाडूंगर क्षेत्र में पहाड़ियों को सैकड़ों फीट गहराई तक खोद दिया गया है। इससे किसी भी समय बड़ी दुर्घटना की आशंका बनी हुई है। पर्यावरणीय नियमों को ताक पर रखकर खुलेआम अवैध खनन किया जा रहा है। कालवाड़ क्षेत्र में जयपुर-फलोदी हाईवे के समीप संचालित क्रेशर मशीनों से उड़ने वाली धूल के कारण वाहन चालकों को भारी परेशानियों का सामना करना पड़ रहा है। स्थानीय लोगों के अनुसार शाम के समय दूध्यता कम होने से कई दुर्घटनाएं हो चुकी हैं, जिनमें जनहानि भी हुई है। अवैध ब्लास्टिंग से आसपास के मकानों में दरारें आ गई हैं, जिससे अनेक परिवार भय के माहौल में जीवन यापन कर रहे हैं। इसके बावजूद अब तक खनन विभाग की ओर से कोई प्रभावी कार्रवाई नहीं होने का आरोप लगाया जा रहा है।



पुलिस की बनती है जिम्मेदारी-खान एवं खनिज अधिनियम 1952, के तहत ओवरलोड ट्रैक्टर-ट्राली और डंपरों पर कार्रवाई तक प्रावधान है, लेकिन स्थानीय लोगों का आरोप है कि अवैध परिवहन पर प्रभावी रोक नहीं लगाई जा रही। इससे खनन माफिया बेखौफ होकर लीज की आड़ में नियमों का उल्लंघन कर रहे हैं।

एनजीटी व नियम के अनुसार खनन की गहराई 6मीटर-कालवाड,आसोजाई,बोरान,हातनोदा, चौमू,सरनाडूंगर सहित आस पास के गांवों में खनन माफियाओं ने नियमों की अवैलहना करते हुए खान की गहराई सैकड़ो फिट कर पत्थर की खुदाई कर रहे है जबकी खान एवं खनिज अधिनियम 1952,के तहत खान की गहराई 6मीटर तक तय कर रखी है लेकिन यहा तो मामला और है।

अरावली केस

सुप्रीम कोर्ट का अपने ऑर्डर पर स्टे

100 मीटर से छोटी पहाड़ियों पर खनन को मंजूरी दी थी, अब रोक लगाई

बढ़ता राजस्थान

जयपुर। अरावली पर्वतमाला को लेकर उठे विवाद के बीच सुप्रीम कोर्ट ने अपने ही आदेश पर सोमवार को रोक लगा दी है। 20 नवंबर को जारी आदेश में 100 मीटर से छोटी पहाड़ियों पर खनन के आदेश दिए थे, अब 21 जनवरी 2026 तक खनन पर रोक लगा दी है। कोर्ट ने कहा है कि इस मामले की जांच के लिए एक्सपर्ट कमेटी गठित की जाए। यह कमेटी मौजूदा विशेषज्ञ समिति की रिपोर्ट का विश्लेषण करेगी। इसके बाद संबंधित मुद्दों पर कोर्ट को सुझाव देगी। कोर्ट ने केंद्र और अरावली के चार राज्यों (राजस्थान, गुजरात, दिल्ली और हरियाणा) को भी नोटिस जारी कर इस मुद्दे पर जवाब मांगा है। आज (सोमवार) मुख्य न्यायाधीश सूर्यकांत, न्यायमूर्ति जेके माहेश्वरी और एजी मसहद की वेंकेशन बेंच ने अरावली केस की सुनवाई की। सीजेआई सूर्यकांत ने निर्देश दिया है कि विशेषज्ञ समिति की सिफारिशें और उन पर सुप्रीम कोर्ट की ओर से की गई आगे की टिप्पणियां फिलहाल स्थगित रहेंगी। अदालत ने साफ किया कि अगली सुनवाई तक इन सिफारिशों को लागू नहीं किया जाएगा। इन सिफारिशों में से एक में कहा गया है कि 100 मीटर से ऊंची पहाड़ियों को ही अरावली पर्वतमाला माना जाए।

सॉलिसिटर जनरल ने कहा- गलतफहमियां फैलाई जा रही हैं

सॉलिसिटर जनरल तुषार मेहता ने अदालत से कहा कि इस मामले में अदालत के आदेशों, सरकार की भूमिका और पूरी प्रक्रिया को लेकर कई तरह की गलतफहमियां फैलाई जा रही हैं। इन्हीं भ्रमों को दूर करने के लिए एक विशेषज्ञ समिति गठित की गई थी। समिति ने अपनी रिपोर्ट सौंपी थी, जिसे अदालत ने स्वीकार भी किया था।

जूली बोले- अरावली हमारे लिए मां बराबर: अरावली को माफिया के पैरों की धूल नहीं बनने देंगे

जयपुर। नेता प्रतिपक्ष टीकाराम जूली ने अरावली पर्वतमाला की परिभाषा से जुड़े मुद्दे पर माननीय सुप्रीम कोर्ट द्वारा लगाई गई रोक का पुरजोर स्वागत किया है। जूली ने इसे जनता के सामूहिक संघर्ष और पर्यावरण की बड़ी जीत करार दिया है। जूली ने बयान जारी कर कहा कि अरावली राजस्थान के मस्तक का तिलक है, यह हमारी अस्मिता और सुरक्षा का कवच है। लेकिन बड़े दुर्भाग्य की बात है कि भाजपा सरकार की नाक के नीचे खनन माफिया इस तिलक को मिटाकर इसे अपने पैरों की धूल बनाने पर अमादा है। जूली ने कहा- शनिवार को अलवर में अरावली बचाओ जन-जागरण अभियान के तहत पैदल मार्च और संघर्ष अलवर की सड़कों पर शुरू हुआ था, वहीं प्रदेश के अन्य हिस्सों में भी कांग्रेस समेत सभी जागरुक लोग अपने – अपने स्तर पर आक्रोश व्यक्त कर रहे थे, सोमवार को सुप्रीम कोर्ट के आदेश ने उस पर मुहर लगा दी है। जूली ने चेतावनी देते हुए कहा कि अरावली हमारे लिए केवल पहाड़ नहीं, बल्कि मां के समान है। अरावली मां का सौदा करने वालों को अलवर और राजस्थान की जनता कभी माफ नहीं करेगी।



कोर्ट ने कहा- अदालत की टिप्पणियों का गलत अर्थ निकाला जा रहा

मुख्य न्यायाधीश सूर्यकांत ने कहा कि अदालत की भी यही भावना है कि विशेषज्ञ समिति की रिपोर्ट और उसके आधार पर अदालत द्वारा की गई कुछ टिप्पणियों को लेकर गलत अर्थ निकाले जा रहे हैं। सीजेआई ने संकेत दिया कि इन गलत धारणाओं को दूर करने के लिए स्पष्टीकरण की जरूरत पड़ सकती है, ताकि अदालत की मंशा और निष्कर्षों को लेकर कोई भ्रम न रहे। सुप्रीम कोर्ट ने कहा है कि विशेषज्ञ समिति की रिपोर्ट या अदालत के फैसले को लागू करने से पहले एक निष्पक्ष और स्वतंत्र मूल्यांकन जरूरी है, ताकि कई अहम सवालों पर स्पष्ट दिशा मिल सके। सीजेआई ने कहा कि अदालत पहले ही यह संकेत दे चुकी है कि इन सवालों पर गहराई से विचार आवश्यक है। इसी को देखते हुए सुप्रीम कोर्ट ने प्रस्ताव रखा है कि एक्सपर्ट्स की एक हाई पावर्ड कमेटी गठित की जाए। यह कमेटी मौजूदा विशेषज्ञ समिति की रिपोर्ट का विश्लेषण करे और इन मुद्दों पर स्पष्ट सुझाव दे। चीफ जस्टिस सूर्यकांत की वेंकेशन बेंच में मामले की सुनवाई चल रही है। जमीन से 100 मीटर या उससे अधिक ऊंचाई वाली पहाड़ियों को ही अरावली मानने की नई परिभाषा का विरोध हो रहा है। इस मुद्दे पर सुप्रीम कोर्ट ने स्वतः सज्ञान लिया है। सीजेआई के वेंकेशन कोर्ट में यह मामला पांचवें नंबर पर लिस्टेड था।

गहलोत बोले-अरावली पर केंद्र और पर्यावरण-मंत्री भ्रमित कर रहे थे

सुप्रीम कोर्ट को रिपोर्ट करने वाली सीईसी क्यों खत्म की, उसे बहाल करें, आधी समस्या हल हो जाएगी

पूर्व सीएम अशोक गहलोत ने अरावली पर सुप्रीम कोर्ट के फैसले का स्वागत करते हुए केंद्र सरकार और केंद्रीय पर्यावरण, वन और जलवायु परिवर्तन मंत्री भूपेंद्र यादव पर निशाना साधा है। गहलोत ने कहा- सुप्रीम कोर्ट का फैसला स्वागत योग्य है। अरावली पर केंद्र सरकार और पर्यावरण मंत्री लोगों को भ्रमित करने का प्रयास कर रहे थे। उन्होंने कहा- अब तक पता नहीं केंद्र सरकार और पर्यावरण मंत्री के क्यों नहीं समझ आ रहा था। पता नहीं वो क्यों जिद्दी स्वभाव पर अड़े थे। जनभावनाएं इसके खिलाफ थी। सबके समझ आ रहा था, लेकिन केंद्र सरकार और मंत्री जिद पर अड़े थे। गहलोत जयपुर में मीडिया से बातचीत कर रहे थे।

केंद्रीय मंत्री जवाब दें सुप्रीम कोर्ट की निगरानी वाली सीईसी क्यों खत्म की

गहलोत ने कहा- पहले जो सीईसी बनी थी, वो सीधे सुप्रीम कोर्ट को रिपोर्ट करती थी। उसको खत्म क्यों किया गया, इसका मंत्री जवाब दें। खत्म करके सीईसी के नाम से ही अपने विभाग की कमेटी बना दी। वह कमेटी असेसमेंट करके रिपोर्ट सरकार को देगी। सरकार चाहे तो उसे माने या नहीं माने। पहले वाली कमेटी सीधे सुप्रीम कोर्ट को रिपोर्ट करती थी। उसका महत्व था। उस कमेटी में जन, एक्टिविस्ट, एक्सपर्ट थे। सुप्रीम कोर्ट की बनाई हुई थी। उसकी मॉनिटरिंग सुप्रीम कोर्ट करता था। उस कमेटी को वापस बनवा दीजिए, आधी समस्या हल हो जाएगी। लोग समझ जाएंगे, अब जो फैसले होंगे, वह सुप्रीम कोर्ट की एक्सपर्ट कमेटी की राय के आधार पर होंगे।

डोटासरा बोले- अरावली और उन्नाव रेप केस पर सुप्रीम कोर्ट के फैसलों से न्याय की जीत

जयपुर। अरावली मामले में रोक लगाने के सुप्रीम कोर्ट के फैसले के बाद कांग्रेस ने राजस्थान में आंदोलन वापस लेने की घोषणा की है। कांग्रेस ने अरावली मुद्दे और उन्नाव रेप केस के आरोपी को जमानत देने के मामले में पहले सभी जिलों में प्रदर्शन करने और आंदोलन करने की घोषणा की थी। वहीं उन्नाव रेप के आरोपी कुलदीप सेंगर की जमानत पर भी सुप्रीम कोर्ट ने रोक लगा दी है। दोनों मामलों में सुप्रीम कोर्ट के फैसले आने के बाद कांग्रेस प्रदेशाध्यक्ष गोविंद सिंह डोटसरा ने सोमवार को आंदोलन वापस लेने की घोषणा की। कहा- सुप्रीम कोर्ट पर भरोसा करना चाहिए-कांग्रेस प्रदेशाध्यक्ष गोविंद सिंह डोटसरा ने कहा- अरावली को बचाने के लिए पूरी तरह से जनमानस के साथ कांग्रेस पार्टी थी। हम सब लोग आंदोलन कर रहे थे। फिलहाल हम दोनों आंदोलनों स्थगित करते हैं।



स्थानीय ग्रामीणों का कहना है कि पत्थर खदानों और क्रेशर संचालन के लिए आवश्यक अनुमतियों की खुलेआम अनदेखी जा रही है। कुछ खनन संचालकों द्वारा एनजीटी के नियमों को लेकर गैर-जिम्मेदाराना बयान दिए जाने की भी चर्चा है।

अवैध ब्लास्टिंग पर नियंत्रण नहीं-कालवाड़, आसोजाई, हातनोदा और बोरान सहित आसपास की पहाड़ियों में अवैध ब्लास्टिंग लगातार जारी है। क्षेत्र में ब्लास्टिंग उपकरणों के अवैध भंडारण की भी शिकायतें सामने आई हैं। इसके कारण सांस, त्वचा और आंखों से जुड़ी बीमारियों के मामलों में बढ़ोतरी बताई जा रही है।

सेना को आत्मघाती ड्रोन, नए पिनाका रॉकेट, ड्रोन रडार मिलेंगे

नेवी के लिए जासूरी ड्रोन खरीदे जाएंगे, 79 हजार करोड़ के रक्षा सौदे को मंजूरी

नई दिल्ली। रक्षा मंत्रालय ने सोमवार को करीब 79,000 करोड़ रुपये के एडवांस हथियार और सैन्य उपकरण खरीदने के प्रस्ताव को मंजूरी दी। रक्षा मंत्री राजनाथ सिंह की अध्यक्षता में हुई रक्षा अधिग्रहण परिषद की बैठक में ये फैसला लिया गया। इससे नाग मिसाइल खरीदी जाएंगी, जो दुश्मन के टैंक और बंकर तबाह करने में सक्षम है। वहीं आत्मघाती ड्रोन भी खरीदे जाएंगे। भारतीय सेना के पास अभी नागस्त्र-1 ड्रोन है। जिसकी रेंज 30 किमी तक है। वहीं नेवी के लिए रिमोटली पॉयलेटेड एयरक्रॉफ्ट सिस्टम खरीदा जाएगा। यह भी एक तरह का ड्रोन है खासतौर से नेवी के लिए डिजाइन



किया गया है। एयरफोर्स के लिए ऑटोमेटिक टेक-ऑफ लैंडिंग रिकॉर्डिंग सिस्टम खरीदा जाएगा।

A Trusted Brand of Years®

A Brand of M.K Tailoring House

RESORT AND PALACE

Couple Stay (Deluxe Room): ₹5,999 + GST

Couple Entry (Party Only): ₹2,500 + GST

(Includes Full Cover for Buffet Dinner & Soft Drinks)

JOIN US TODAY FOR A NIGHT OF ROYALTY, MUSIC, AND MEMORIES!

Live DJ Night Non-Stop Dance & Music

Bonfire | Gala Dinner

Welcome Drinks

Venue

Rama's Resort, Main Tonk Road Highway, Kothun, Newai

31st December | Time: 10:00 PM onwards

BOOK NOW (Limited Entries)

+91-7300263628 +91-8233263628

+91-9414265911 +91-9261263628

MAP LOCATION

BOOK ONLINE

सम्पादकीय

जन दबाव का प्रभाव, सेंगर और अरावली पर ‘सुप्रीम’ सुनवाई में दिखा असर

सुप्रीम कोर्ट की ओर से उन्नाव के पूर्व विधायक कुलदीप सिंह सेंगर को राहत देने वाले दिल्ली हाई कोर्ट के निर्णय पर रोक लगाने के साथ ही जिस तरह अरावली की पहाड़ियों की परिभाषा से संबंधित अपने ही फैसले को स्थगित किया गया, उससे यही रेखांकित होता है कि जन दबाव ने अपना असर दिखाया। यह अच्छा हुआ कि सुप्रीम कोर्ट ने इन दोनों मामलों में जनता के दबाव को महसूस किया और सवालों से घिरे फैसलों पर रोक लगाई, लेकिन विचार इस पर भी होना चाहिए कि आखिर ऐसे फैसले कैसे दिए गए, जिन्होंने महिलाओं की सुरक्षा और पर्यावरण की रक्षा को लेकर गंभीर प्रश्न खड़े किए? दिल्ली हाई कोर्ट और सुप्रीम कोर्ट के उक्त फैसले केवल विसंगति भरे ही नजर नहीं आ रहे थे, बल्कि इस उक्ति का उपहास भी उड़ा रहे थे कि न्याय होने के साथ ही होते हुए दिखाना भी चाहिए। दिल्ली हाई कोर्ट ने दुष्कर्म के दोषी कुलदीप सिंह सेंगर को केवल जमानत ही नहीं दी थी, बल्कि ट्रायल कोर्ट से मिली उम्रकैद की सजा

इस आधार पर निर्लंबित भी कर दी थी कि जन प्रतिनिधि पाक्सो एक्ट के तहत लोक सेवक की परिभाषा के दायरे में नहीं आते। यह बड़ा ही विचित्र निष्कर्ष था। दुर्भाग्य से इस निष्कर्ष का लाभ पूर्व विधायक को दे दिया गया। इस फैसले ने लोगों को हैरान भी किया और परेशान भी। इससे संतुष्ट नहीं हुआ जा सकता कि अंततः सवालों से घिरे फैसलों पर रोक लग गई, क्योंकि ऐसे हर मामले न तो चर्चा में आ पाते हैं और न ही उन्हें लेकर लोग विरोध जताने सदैव सड़कों पर उतर पाते हैं। दूरदराज के ऐसे मामले या तो केवल खबर का हिस्सा बनकर रह जाते हैं या फिर अनसुने रह जाते हैं। इसकी अनदेखी नहीं की जा सकती कि जैसे उन्नाव दुष्कर्म कांड में दिल्ली हाई कोर्ट के फैसले का विरोध हो

रहा था, वैसे ही अरावली पहाड़ियों के मामले में सुप्रीम कोर्ट का फैसला भी आलोचना के घेरे में था। इसका कारण सुप्रीम कोर्ट की ओर से इस परिभाषा को मान्यता देना था कि सौ मीटर से ऊंची पहाड़ियों को ही अरावली पर्वतमाला का हिस्सा माना जाएगा। इससे अरावली के एक बड़े हिस्से में खनन का रास्ता खुलता दिख रहा था। इससे लोगों का चिंतित होना स्वाभाविक था। यह राहतकारी है कि सुप्रीम कोर्ट ने अपने ही फैसले पर रोक लगा दी, लेकिन आखिर अरावली की ऐसी परिभाषा को मान्यता कैसे मिल गई, जो इस पर्वतमाला के अस्तित्व को ही संकट में डाल सकती थी? प्रश्न यह भी है कि यदि उक्त फैसलों के विरोध का केंद्र दिल्ली के स्थान पर देश के किसी अन्य हिस्से में होता



तो क्या तब भी उनमें रोक लगती? जो भी हो, न्यायपालिका को यह संदेश भी नहीं देना चाहिए कि वह जन दबाव से ही प्रभावित होती है।

आज का इतिहास

बढ़ता राजस्थान

- 30 दिसम्बर की महत्त्वपूर्ण घटनाएं
 - 2012 - पाकिस्तान के बलूचिस्तान में आत्मघाती हमले में 19 की मौत।
 - 2008 - सूर्यशेख गांगुली ने 46वीं राष्ट्रीय शतरंज चैम्पियनशिप का खिताब जीता।
 - 2007 - स्वर्गीय बेनजीर भुट्टो के पुत्र बिलावल को पाकिस्तान पीपुल्स पार्टी का चेयरमैन चुना गया।
 - 2006 - इराक के पूर्व कथित तानाशाह सद्दाम हुसैन को फाँसी दी गई।
 - 2003 - आस्ट्रेलिया ने भारत से मेलबर्न टेस्ट 9 विकेट से जीता।
 - 2002 - आस्ट्रेलिया ने इंग्लैंड से चौथा एशेज टेस्ट जीता।
 - 2001 - लश्कर-ए-तोइबा का संस्थापक प्रमुख हफ्जीय मोहम्मद पाकिस्तान में गिरफ्तार; महमूद अजहर जेल भेजे गए।
 - 2000 - जनरल उमर-इल बशील दोबारा सूडान के राष्ट्रपति चुने गये, कोलंबिया विश्व का सबसे हिंसक एवं ख़तरनाक देश घोषित।
 - 1996 - ग्वाटेमाला में गत 36 वर्षों से चला आ रहा गृहयुद्ध समाप्त।
 - 1979 - पश्चिमी अफ्रीकी देश टोगो ने संविधान अंगीकार किया।
 - 1975 - अफ्रीकी देश मेडागास्कर में संविधान प्रभावी हुआ।
 - 1949 - भारत ने चीन को मान्यता दी।
 - 1943 - स्वतंत्रता सेनानी सुभाष चंद्र बोस ने पोर्ट ब्लेयर में भारत की आजादी का झंडा लहराया।
 - 1935 - इटली के लड़ाकू विमानों के हमले में अफ्रीकी देश इथोपिया स्थित स्वीडन की रेडक्रॉस इकाई ध्वस्त।
 - 1922 - रूस की राजधानी मास्को के बोलशोई थियेटर से सोवियत संघ के निर्माण की औपचारिक रूप से घोषणा की गयी।
 - 1906 - अखिल भारतीय मुस्लिम लीग की स्थापना ढाका (अब बंगलादेश) में हुई।
 - 1893 - रूस और फ्रांस ने सैन्य समझौते पर हस्ताक्षर किये।
 - 1873 - अमेरिका के न्यूयार्क में माप तौल के लिए मेट्रोलॉजिकल सोसायटी का गठन।

विशेष आलेख



अनिल सिखवाल

ब्यावर अब जिला बन गया है। बधाई हो! लेकिन इस गए ठप्पे के साथ शहरवासियों को जो सबसे पहला उपहार मिला है, वह है ‘धूल का साम्राज्य’। शहर में सीवरेज का काम नहीं चल रहा, बल्कि ऐसा लग रहा है जैसे कोई गुल खजाना खोजने की खुदाई चल रही हो। ठेकेदार की कार्यशैली ऐसी है कि एक सड़क का जख्म अभी भरा नहीं कि दूसरी का सीना चाक कर दिया जाता है हालांकि नवगठित ब्यावर जिले में सिवरेज कार्य को विकास का नया अध्याय बताया जा रहा है, लेकिन जमीनी हकीकत कुछ और ही कहानी बयां कर रही है। शहर के अलग-अलग वार्डों में सिवरेज लाइन डालने का काम पूरे जोश-खरोश से चल रहा है, पर यह जोश आमजन की परेशानी पर भारी पड़ता दिखाई दे रहा है।

एक सड़क अधूरी, दूसरी की खुदाई शुरू- यह विकास है या विनाश?

इंजीनियरिंग का सामान्य सिद्धांत कहता है कि एक काम पूरा करो, फिर दूसरा हाथ में लो। लेकिन हमारे यहाँ ‘उटली गंगा’ बह रही है। ठेकेदार शायद इस होड़ में है कि कितनी जल्दी पूरे शहर को एक साथ ‘खंदक’ में तब्दील किया



जा सकता है। एक गली पूरी तरह बनी नहीं कि अगली गली में जेसीबी का पंजा पहुँच जाता है। नतीजा वार्ड वासी अपने ही घरों में कैदी बन गए हैं।

बुजुर्गों की उखड़ती सांसें और प्रशासन की चुप्पी

हवा में घुली धूल सिर्फ गंदगी नहीं, बल्कि बीमारी का निमंत्रण है घरों के पर्दे, सोफे और किचन के बर्तन तो धूल

से सने ही हैं, लेकिन सबसे दुखद पहलू उन बुजुर्गों का है जिन्हें इस ‘उड़ती धूल’ ने दमा और श्वास की बीमारियों के मुहाने पर लाकर खड़ा कर दिया है। प्रशासन चैन की नींद सो रहा है, और जनता धूल फांक रही है।

पार्षदों का संघर्ष- नक्काशखाने में तृती की आवाज

वार्ड के पार्षद बेचारे ‘लोहा’ तो ले रहे हैं,

लेकिन सिस्टम इतना जंग लगा हुआ है कि उनकी आवाज नक्काशखाने में तृती की तरह दब कर रह गई है। ठेका लेने वाली कंपनी के पास शायद ‘सुनन’ की शक्ति नहीं है, और प्रशासन के पास ‘देखने’ की फुर्सत नहीं बेददी क्या जाने दर्द के इलाज को यह पंक्तियाँ ब्यावर के सीवरेज कार्य पर सटीक बैठती हैं। यहाँ दर्द देने वाले ही डॉक्टर बने बैठे हैं।

वार्डवासियों का सबसे बड़ा सवाल

सबसे बड़ा सवाल यह है कि सिवरेज का ठेका जिस कंपनी को दिया गया है, क्या उसके पास काम करने की कोई चरणबद्ध योजना है? या फिर सिद्धांत यह है ‘जहां मन हुआ, वहीं खोद दिया’ होना तो यह चाहिए था कि एक गली या सड़क का काम पूरी तरह खत्म किया जाए, उसे व्यवस्थित रूप से दुरुस्त किया जाए, फिर अगली गली की बारी आए। एक ब्लॉक का काम पूरा होने और सड़क समतल होने के बाद ही दूसरे हिस्से को छुआ जाना चाहिए। धूल न उड़े इसके लिए पानी का छिड़काव अनिवार्य होना चाहिए समय। सड़कों को खोदकर हफ्तों लावारिस छोड़ने वाली कंपनी पर भारी जुर्माना लगना चाहिए।

ब्यावर को जिला तो बना दिया, लेकिन क्या इसे ‘धूल का जिला’ बनाना ही उद्देश्य था?

यदि समय रहते इस ‘रामभरोसे’ चल रहे कार्य को लगाम नहीं दी गई, तो विकास की इस चकाचौंध के नीचे जनता का धैर्य और स्वास्थ्य दोनों ही दफन हो जाएंगे कुल मिलाकर समय रहते इस पर ध्यान नहीं दिया गया, तो सिवरेज तो जमीन के नीचे चली जाएगी, लेकिन लोगों के मन में व्यवस्था के प्रति जो खाई बन रही है, उसे भरना कहीं ज्यादा मुश्किल होगा।

हिंदुस्तानी गजल से मशहूर हुए दुष्यंत कुमार



अशोक लघुप

हिंदुस्तानी हिंदी में उन्होंने सभी प्रचलित शब्दों को इस्तमाल किया। शब्दों को प्रचलित रूप में इस्तमाल किया। वे अपनी पुस्तक साए में धूप की भूमिका में खुद कहते हैं।

आज तीस दिसंबर है प्रसिद्ध हिंदी गजलकार दुष्यंत कुमार की पुण्य तिथि । बिजनौर के राजपुर नवादा गांव में एक सितंबर 1933 में जन्मे दुष्यंत कुमार का मात्र 43 वर्ष की आयु में 30 दिसंबर 1975 को भोपाल में उनका निधन हुआ। हिंदी साहित्यकार गजलकार दुष्यंत कुमार हिंदी गजल के लिए जाने जाते हैं। वे हिंदी गजल के लिए विख्यात है किंतु उन्हें यह ख्याति हिंदी गजलों के लिए नहीं , हिंदुस्तानी गजलों के लिए मिली। संसद से सड़क तब मशहूर हुए उनके शेर हिंदुस्तानी हिंदी में हैं। हिंदुस्तानी हिंदी में उन्होंने सभी प्रचलित शब्दों को इस्तमाल किया। शब्दों को प्रचलित रूप में इस्तमाल किया। वे अपनी पुस्तक साए में धूप की भूमिका में खुद कहते हैं गजलों को भूमिका की ज़रूरत नहीं होनी चाहिए; लेकिन, एक कैफियत इनकी भाषा के बारे में ज़रूरी है। कुछ उर्दू दाँ दोस्तों ने कुछ उर्दू शब्दों के प्रयोग पर एतराज किया है। उनका कहना है कि शब्द ‘शहर’ नहीं ‘शह’ होता है, ‘वजन’ नहीं ‘वज़्न’ होता है। कि मैं उर्दू नहीं जानता, लेकिन इन शब्दों

का प्रयोग यहाँ अज्ञानतावश नहीं, जानबूझकर किया गया है। यह कोई मुश्किल काम नहीं था कि ‘शहर’ की जगह ‘नगर’ लिखकर इस दोष से मुक्ति पा लूँ, किंतु मैंने उर्दू शब्दों को उस रूप में इस्तेमाल किया है, जिस रूप में वे हिन्दी में चुल-मिल गये हैं। उर्दू का ‘शह’ हिन्दी में ‘शहर’ लिखा और बोला जाता है ।ठीक उसी तरह जैसे हिन्दी का ‘ब्राह्मण’ उर्दू में ‘बिरहमन’ हो गया है और ‘ऋतु’ ‘रुत’ हो गई है। कि उर्दू और हिन्दी अपने—अपने सिंहासन से उतरकर जब आम आदमी के बीच आती हैं तो उनमें फक्कड़ पाना बड़ा मुश्किल होता है। मेरी नीयत और कोशिश यही रही है कि इन दोनों भाषाओं को ज्यादा से ज्यादा करीब ला सकूँ। इसलिए ये गजदों उस भाषा में लिखी गई हैं जिसे मैं बोलता हूँ। कि गजल की विधा बहुत पुरानी, किंतु विधा है, जिसमें बड़े-बड़े उर्दू महारथियों ने काव्य-रचना की है। हिन्दी में भी महाकवि निराला से लेकर आज के गीतकारों और नये कवियों तक अनेक कवियों ने इस विधा को आजमाया है। गजल पर्शियन और अरबी से

उर्दू में आयी। गजल का मतलब है औरतों से अथवा औरतों के बारे में बातचीत करना। यह भी कहा जा सकता हैं कि गजल का सर्वसाधारण अर्थ हैं माशुक से बातचीत का माध्यम। उर्दू के साहित्यकार स्वर्गीय रघुपति सहाय ‘फिराक’ गोरखपुरी ने गजल की भावपूर्ण परिभाषा लिखी हैं। कहते हैं कि, ‘जब कोई शिकारी जंगल में कुत्तों के साथ हिरन का पीछा करता हैं और हिरन भागते –भागते किसी ऐसी झाड़ी में फंस जाता हैं जहां से वह निकल नहीं सकता, उस समय उसके कंठ से एक दर्द भरी आवाज निकलती हैं। उसी करुण स्वर को गजल कहते हैं। इसीलिये विवशता का दिव्यतम रूप में प्रगट होना, स्वर का करुणतम हो जाना ही गजल का आदर्श हैं। दुष्यंत की गजलों की खूबी है साधारण बोलचाल के शब्दों का प्रयोग, हिंदी- उर्दू के घुले मिले शब्दों का प्रयोग। चुटौले व्यंग उनकी गजल की खूबी है।वे व्यवस्था और समाज पर चोट करते हैं। ये ही उन्हें सीधे आम आदमी के दिल तक ले जाती हैं।

लघु कथा

बढ़ता राजस्थान

आखिर भगवान हैं कहा?

मनुष्य के मन में ता उम्र एक बड़ा प्रश्न जहन में उठता ही रहता है कि आखिर भगवान हैं कहा? क्योंकि यदि मन्दिर में भगवान होते तो वहां छत्र चोरी या अनैतिक कार्य नहीं होते और यदि कण-कण में ईश्वर हैं तो फिर नाले और गंगा में इतना अंतर क्यों है? पवित्रता और स्वच्छता दोनों अलग-अलग विषय हैं लेकिन हमने शास्त्रों को पढ़ा नहीं और यदि पढ़ा है तो शायद समझा नहीं है। इसलिए आज भी हम भ्रमित हैं लेकिन यदि हम ईश्वर के परम भक्तों के जीवन दर्शन के बारे में पढ़ें या समझें तो पाएंगे कि सच में ईश्वर हैं और वो भक्तों के विश्वास

में हैं। नारायण के अवतार नृसिंह और परम भक्त प्रह्लाद की कथा यूं ही तो लोक कथाओं में प्रचलित नहीं हुई होगी। जब हिरण्यकश्यप्ू ने ऐसा वर ही मांग लिया कि इधर ना मरूं,उधर ना मरूं ऐसे ना मरूं, इससे मरूं ना उससे मरूं तो भगवान ने सोचा कि अब पैदा हुआ है तो बेटा मरना तो पड़ेगा ही। इधर भक्त प्रह्लाद पर उसके ही पिता हिरण्यकश्यप्ू द्वारा दी जाने वाली यातनाएं बढ़ने लगी तो उस महान दृश्य को जरा याद कीजिए कि भरी सभा में हिरण्यकश्यप्ू ने प्रह्लाद से कहा कि कहां है तेरा विष्णु? तो क्या इस खम्ब में है तेरा विष्णु? तो देखिए भक्त प्रह्लाद का अटूट, अनन्य और औजस विश्वास उसने हां

करते हुए कहा कि इस खम्ब में हैं मेरे भगवान। तो भगवान को खम्ब फाड़ कर आना पड़ा अपने उस रोद्र स्वरूप में जिसे देखकर पूरा बहमाण्ड कांपने लगा। भगवान नारायण के इस भयावह स्वरूप को देखकर हर कोई भयभीत होने लगा देवता भी डर के मारे कांपने लगे लेकिन भगवान की गोद में भक्त प्रह्लाद निश्चित होकर बैठे रहे। ठाकुर सच में हैं लेकिन ना मन्दिर में है ना कण-कण में हैं वो तो भक्तों के विश्वास में हैं। आज भी ईश्वर खम्ब में हैं लेकिन भक्त प्रह्लाद जैसा विश्वास कहीं नहीं है इसलिए हम जीवन भर सगुरु और भगवान बदलते रहते हैं।

रूपक शर्मा

हैल्य टिप्स

बढ़ता राजस्थान

कहीं आप भी तो नहीं खा रहे नकली बादाम?

जाने असली और नकली में अन्तर

बादाम का सेवन सेहत के लिए बहुत फायदेमंद होता है। इसमें विटामिन, प्रोटीन, फाइबर कैल्शियम, मैग्नीशियम, ओमेगा 3 फैटी एसिड और एंटीऑक्सीडेंट्स जैसे कई पोषक तत्व मौजूद होते हैं, जो सेहत हो कई लाभ में है ना कण-कण में हैं वो तो भक्तों के विश्वास में हैं। आज भी ईश्वर खम्ब में हैं लेकिन भक्त प्रह्लाद जैसा विश्वास कहीं नहीं है इसलिए हम जीवन भर सगुरु और भगवान बदलते रहते हैं।

मिलावटी और नकली खाद्य पदार्थों की संख्या तेजी से बढ़ रही है। असली बादाम का रंग हल्का भूरा या कलई होता है। वहीं, नकली बादाम का रंग डार्क ब्राउन होता है। अगर बादाम बहुत ज्यादा चमकदार जरूरत से ज्यादा भूरा दिखाई दे रहा है, तो समझ जाइए कि वह केमिकल से पॉलिश किया गया है जो कि उसके नकली होने की पहचान कराता है। इसके लिए आप एक कटोरी पानी भरकर बादाम को उसमें डालकर 5-10 मिनट के लिए छोड़ दें। असली बादाम पानी में डालने पर कोई रंग नहीं छोड़ेगा। लेकिन अगर पानी का

रंग बदलने लगे या बादाम से कोई परत निकलती दिखे, तो समझ जाए कि वह नकली बादाम है। थोड़ा रगड़कर देखें आप एक-दो बादाम लें और उसे हथेली या किसी कपड़े पर हल्के से रगड़ें। अगर रगड़ने पर रंग उतरने लगे या हाथ पर पीला-भूरा रंग चढ़ने लगे तो यह नकली या बादाम पर रंग लागे होने का संकेत है। ऐसे बादाम का सेवन आपकी सेहत के लिए नुकसानदायक साबित हो सकता है। याद रखें असली बादाम रगड़ने पर रंग नहीं छोड़ते और भिगोने पर 2-4 घंटे बाद ही हल्का रंग छोड़ते हैं।

आज का राशिफल

हमारे अनुभवी ज्योतिषियों की टीम के अनुसार आप कई विविध लक्ष्यों को पूरा करेंगे। क्या आप यह जानना चाहते है कि आपके जीवन के ऐसे कौनसे क्षेत्र है, जहां आपके सितारे बुलंद रहेंगे और दूसरी तरफ, आपको किस बातों से सावधान रहना चाहिए। हम न सिर्फ हमारे काम में और जटिल मुद्दों को सुलझाते वक्ता सकारात्मक ऊर्जा को महसूस करेंगे, बल्कि पारम्परिक संबंधों में भी, जहां यह स्थानान्तरण हमें संताएं और बातचीत में लाभ प्रदान करेंगा



मेष

आज आपका वैवाहिक जीवन सुखमय रहेगा और परिवार के सदस्यों में यदि कोई वाद-विवाद चल रहा था, तो उसे भी आप बातचीत के जरिए दूर करने की कोशिश करेंगे।



वृष

आज आपको अनावश्यक वाद-विवादों से बचना होगा और आप अपनी वाणी और व्यवहार पर थोड़ा संयम रखें। आपको आर्थिक मामलों में थोड़ा समझदारी दिखाते हुए काम लेना होगा।



मिथुन

आज का दिन आपके लिए करियर के मामले में बढ़िया रहने वाला है। विद्यार्थियों को अपनी पढ़ाई पर ध्यान केंद्रित करके चलना होगा। कोई सरकारी काम यदि लंबे समय से पेंडिंग था।



कर्क

आज आपको भावनाओं में बहकर कोई निर्णय लेने से बचना होगा और अपने खर्चों का लेखा जोखा रखें, नहीं तो इससे आपकी समस्याएं बढ़ेंगी। आपको किसी काम में दूसरों की गलती निकालने से बचना होगा।



सिंह

आज का दिन आपके लिए लंबे समय से रुके हुए कामों को पूरा करने के लिए रहेगा। आपका आत्मविश्वास विश्वास भी मजबूत रहेगा और आपके व्यापार में अच्छा लाभ मिलेगा।



कन्या

आज आपको अपने आसपास रहने विरोधियों से सतर्क रहना होगा। आपको बेवजह का तनाव भरा रहेगा, क्योंकि यदि आपने किसी से कुछ कर्जा लिया था, तो वह आपसे वापस मांग सकते हैं।



तुला

आज का दिन आपके लिए अनुकूल रहने वाला है। आपको कोई काम थोड़ा सोच समझकर करना होगा। करियर में भी आपको अच्छा फायदा मिलेगा। आप आज काफी ऊर्जावान महसूस करेंगे। आप अपने भविष्य को भी सवारने में लगे रहेंगे।



वृश्चिक

आज का दिन आपके लिए सामान्य रहने वाला है। आज आपको बाकी कामों को छोड़कर अपने स्वास्थ्य को प्राथमिकता देनी होगी और आर्थिक स्थिति को लेकर कुछ नए कदम उठाएंगे, जिससे उसे मजबूती मिलेगी।



धनु

आज का दिन आपके लिए मिश्रित रूप से फलदायक रहने वाला है। आपको एक के बाद एक खुशाखबरी सुनने को मिलेगी और परिवार में किसी मांगलिक कार्यक्रम का आयोजन हो सकता है।



मकर

आज का दिन आपके लिए मध्यम रूप से फलदायक रहने वाला है। आपकी इकम बढ़ने से खुशी का ठिकाना नहीं रहेगा। नौकरी में कार्यरत लोगों को अपने ध्यान को केंद्रित करके कामों को करना होगा।



कुंभ

आज का दिन आपके लिए महत्वपूर्ण रहने वाला है। छोटे भाई व बहनों का आपको बड़ा सहयोग मिलेगा और किसी दूर रह रहे परिजन की आपको याद सता सकती है।



मीन

आज आपको अपने कामों पर थोड़ा ध्यान देकर चलने की आवश्यकता है, क्योंकि आपका धन कहीं फंस सकता है, इसलिए आप कोई बड़ा जोखिम न ले और आपके बिजनेस में किसी के साथ पार्टनरशिप में आख बंद नहीं करनी है। आप वाणी की सौम्यता बनाए रखें।

पुलिस ने 24 घंटे के भीतर दो गुमथुदा युवतियों को किया बरामद



बढ़ता राजस्थान

सवाई माधोपुर (राकेश शर्मा)। पुलिस थाना बाटोदा ने अपने त्वरित और प्रभावी प्रयासों से 24 घंटे के भीतर दो गुमशुदा युवतियों को सुरक्षित बरामद कर परिवारों के पास पहुंचाया। पुलिस थाना बाटोदा के थानाधिकारी जगदीश चंद्र ने बताया कि पहली घटना दिनांक 24.12.2025 की है, जब गोविंदपुरा थाना क्षेत्र के निवासी जीतराम पुत्र कजोड्या माली (उम्र 40 वर्ष) ने अपनी पुत्री पिकी बाई के घर से बिना बताए कहीं चले जाने की रिपोर्ट थाना बाटोदा में दर्ज कराई। रिपोर्ट पर एमपीआर नम्बर 13/25 के तहत जांच हेमन्त पाल स0उ0नि0 के जिम्मैं सौंपी गई। पुलिस ने टीम गठन कर गुमशुदा की कॉल डिटेल मंगवाई और तुरंत खोजबीन शुरू की। परिणामस्वरूप 24 घंटे के भीतर पिकी को बरामद कर सुरक्षित रूप से उसके परिवार के सुपुर्द किया गया। दूसरी घटना दिनांक 25.12.2025 को दर्ज हुई, जब नाननवास निवासी, महेन्द्र सिंह पुत्र हनुमान सिंह (उम्र 30 वर्ष) ने अपनी बहन नीरज कंवर (उम्र 22 वर्ष) के घर से बिना बताए कहीं चले जाने की जानकारी दी। रिपोर्ट पर एमपीआर नम्बर 14/25 दर्ज कर जांच जय सिंह स0उ0नि0 के जिम्मैं सौंपी गई। पुलिस की त्वरित कार्रवाई के चलते नीरज कंवर को गंगापु सिटी रेलवे स्टेशन से सुरक्षित बरामद किया गया और उसके माता-पिता के सुपुर्द कर दिया गया।

राजस्व बोर्ड अध्यक्ष हेमन्त गेरा ने जिला कलक्ट्रेट का निरीक्षण किया



बढ़ता राजस्थान

टोंक, (पुरूषोत्तम जोशी)। राजस्व बोर्ड के अध्यक्ष हेमन्त गेरा ने सोमवार को जिला कलक्ट्रेट का निरीक्षण कर राजस्व कार्यों के निस्तारण की समीक्षा की। राजस्व बोर्ड के अध्यक्ष हेमन्त गेरा निरीक्षण करने के लिए जिला कलक्ट्रेट पहुंचे। उन्होंने यहां सभी शाखाओं का निरीक्षण किया और राजस्व कार्यों के निस्तारण की जानकारी ली। उन्होंने राजस्व कोर्ट में फाइलों के निस्तारण, राजस्व बोर्ड में लंबित पत्रावलियों, तामील कराने एवं विभिन्न रिपोर्ट्स भिजवाने की स्थिति की समीक्षा की। उन्होंने राजस्व कार्यों से संबंधित ई-फाइल का समय पर निस्तारण करने, सभी शाखाओं द्वारा समयबद्ध कार्य करने एवं अनावश्यक फाइलें लम्बित नहीं रखने के निर्देश दिए। बोर्ड अध्यक्ष ने जिला कलेक्टर कल्पना अग्रवाल को मॉर्दन रिफॉर्ड रुम के प्रस्ताव राजस्व मण्डल को भिजवाने के लिए कहा, ताकि इस कार्य के लिए बजट दिया जा सके। साथ ही उन्होंने रिफॉर्ड को डिजिटाइजेशन करने पर भी जोर दिया। उन्होंने विभिन्न पोर्टल एवं साइट्स की जांच कर आवश्यक दिशा-निर्देश प्रदान किए। इस अवसर पर अतिरिक्त जिला कलक्टर रामरतन सौंकरिया, भूप्रबंध अधिकारी सुरेश कुमार चौधरी, सीईओ परशुराम धानका, एसडीएम टोंक हुक्मीचन्द रोहलानिया, एडीएम मालपुरा विनोद कुमार मीना सहित राजस्व विभाग के वरिष्ठ अधिकारी एवं कर्मचारी उपस्थित थे।

सड़क हादसे में बाइक सवार युवक की मौत

मृतक बाईक सवार युवक मजदूरी कर परिवार का कर रहा था पालन पोषण मृतक युवक के छोटी-छोटी दो बालिकाएं है जिन पर पिता का साया उठ गया

बढ़ता राजस्थान

टोंक, (पुरूषोत्तम जोशी)। जिला के अलीगढ़ पुलिस थाना अन्तर्गत टोंक -सवाईमाधोपुर हाइवे पर बिलोता अण्डरपास पुलिया के पास रविवार देर रात को सड़क हादसे में बाइक सवार युवक की दर्दनाक मौत हो गई। अलीगढ़ पुलिस थानाधिकारी सीआई राजकुमार चौधरी ने बताया कि मृतक जितेन्द्र (जीतू) (27) पुत्र बाबूलाल महावर निवासी अलीगढ़ जिला टोंक है। उन्होंने बताया कि रविवार देर रात्रि पुलिस गश्त के दौरान पुलिस को टोंक -सवाईमाधोपुर हाइवे पर बिलोता अण्डरपास पुलिया के पास एक अज्ञात बाइक हेण्डलाईट जली हुई सड़क पर पड़ी मिली। इस पर पुलिस ने बाईक को जांच करने पर सड़क पुलिया के डिवाइडर के समीप सड़क हादसे में बाईक सवार मृत अवस्था में मिली। इस पुलिस ने मृतक के शव को अलीगढ़ सामुदायिक स्वास्थ्य केन्द्र की मोर्चरी में रखवा कर मृतक बाईक सवार की शिनाख्त में जुटी। पुलिस की सूचना पर सोमवार सुबह मृतक बाईक सवार की परिजन पुलिस थाना पहुंचे। जहां परिजन ने बाईक सवार की शिनाख्त के बाद सड़क हादसे के मामले की जानकारी ली। सोमवार दोपहर दूर्घटना में बाईक सवार के शव का पोस्टमार्टम करवाकर परिजनों को सुपुर्द किया गया। मृतक बाईक सवार के परिजनों की ओर से अलीगढ़ पुलिस में अज्ञात वाहन की टक्कर से बाइक सवार मौत होने की रिपोर्ट दी गई। अज्ञात वाहन की टक्कर से हुई बाईक सवार युवक की मौत के बाद परिवार में कोहराम मच गया। परिजनों का रो-रोकर बुरा हाल गया। मृतक बाईक सवार युवक मजदूरी कर परिवार का पालन पोषण कर रहा था। मृतक युवक के छोटी-छोटी दो बालिकाएं है जिन पर पिता का साया उठ गया। पुलिस ने परिजनों की रिपोर्ट के आधार दूर्घटना के मामले की जांच शुरू की।

सावधान: मेन्युफेक्चरिंग ना ही एक्सपायरी तिथि अंकित,फिर भी धड़ल्ले से बिक रहे खाद्य पदार्थ

बढ़ता राजस्थान

सवाई माधोपुर(राकेश शर्मा)। भारत सरकार के नियमानुसार बैच नंबर सहित मेन्युफेक्चरिंग और बिना एक्सपायरी तिथि के कोई भी खाद्य पदार्थ का बेचान नहीं हो सकता है, लेकिन ज्यादा मुनाफा कमाने के चक्कर में मासूमों की जान से खिलवाड़ जारी है। शहर से लेकर देहातों तक अमानक खाद्य पदार्थों की बिक्री ज़ोरों पर हैं। जिन पर न तो मेन्युफेक्चरिंग और न ही एक्सपायरी तिथि अंकित होती है और तो और कई उत्पाद तो ऐसे हैं जिन पर कंपनी तक का नाम अंकित नहीं होता। जो कि सरासर खाद्य अधिनियम

कानून का उल्लंघन है। ऐसा नहीं है जिम्मेदारों को इसकी जानकारी न हो, लेकिन सब देखकर भी ऐसे अमानकों पर कोई कार्रवाई नहीं होती।शहर से लेकर देहात में अमानक खाद्य पदार्थों का गोरख धंधा खूब फल फूल रहा है। चाय की टपरी हो या फिर होटल या फिर किराना सेंटर यहां यह अमानक खाद्य पदार्थों सहित पेय पदार्थ आसानी से मिल जाएंगे। इन पैकिंग खाद्य सामग्रियों पर न तो मेन्युफेक्चरिंग तिथि और न ही एक्सपायरी तिथि अंकित होती है। खास बात यह है कि स्नैक्स बनाने वाले व्यापारी जो पैक बंद सामान बच्चों के लिए

तैयार करते हैं। जगह-जगह होटलों एवं किराना दुकानों पर साधारण पॉलीथिन में नमकीन के पैकेट बिक रहे हैं। पैकेट पर न मेन्युफेक्चरिंग और न ही एक्सपायरी डेट अंकित हैं, जब विक्रेताओं से उक्त सामग्री बनाने वाली कंपनी और उसकी निर्माण की डेट पृछी जाती है तो दुकानदार अपनी सफाई देकर मामले में लीपा पोती कर देता है, जबकि खाद्य अधिनियम कानून के अनुसार ऐसे उत्पादों पर बैच नंबर, सहित मेन्युफेक्चरिंग और न ही एक्सपायरी डेट अंकित होना अनिवार्य है। इस नमकीन के पैकेट कंपनी या फेरी वालों से खरीदने पर दुकानदारों

शहर से देहातों से दर्जनों फैक्ट्रियां संचालित

जानकारी के अनुसार शहर से लेकर देहात तक में दर्जनों छोटी और बड़ी खाद्य पदार्थों की फैक्ट्रियों का संचालन किया जाता है। जो नमकीन की विभिन्न वैरायटियों सहित तरह-तरह के पेय पदार्थों का भी निर्माण करते हैं। इनमें सेव, चूड़ा, मूंगफली सहित तरह-तरह के उत्पाद शामिल होते हैं। जिन्हें पैकड और खुले रूप से बेचा जाता है। जिन पर किसी भी प्रकार की कोई जानकारी तक अंकित नहीं होती। देखा जाए तो नमकीन के पैकेड की 3 से 4 माह तक एक्सपायरी मानी जाती है, लेकिन यह उत्पाद इतना समय होने के बाद भी बाजारों में बेचे जाते हैं।

तथा है सजा का प्रावधान

मिलावट का काला धंधा आज से नहीं अपितु लगातार बदस्तूर जारी है। जिसके लिए समय-समय पर कानून भी इजाद किए गए लेकिन कानून का धता बताकर गोरखधंधा करने वालों की काली करतूत जारी है। मिलावट के खिलाफ कानून को कठोर बनाने के लिए आइपीसी की धाराओं के तहत उच्च कैद का प्रावधान जोड़ा गया। इसके बाद कई अधिकारी आते गए उनका ध्यान इसे लागू करवाने पर रहा ही नहीं। अब ये प्रावधान केन्द्र में भी लंबित है। अब भारतीय न्याय संहिता लागू होने के बाद आइपीसी के प्रावधान लागू होने में भी समस्या खड़ी हो गई है।

को कम लागत में ही दोगुना मुनाफा हो जाता है। बिना ब्रांड के नमकीन के पैकेट 50 से

70 रुपए में उपलब्ध हो जाते हैं जिसे दुकानदार 150 से 180 रुपए तक बेचकर कम लागत में

मुनाफे का धंधा कर रहे हैं। साथ ही इससे लोगों की सेहत से भी खिलवाड़ किया जा रहा है।

राजस्थान के टोंक जिले के देवली शहर में चल रहे तीन दिवसीय बैडमिंटन प्रतियोगिता का समापन देवली इंडोर स्टेडियम में यह टूर्नामेंट पहली बार हुआ



बढ़ता राजस्थान

देवली (गोविंद सिंह सेठी)। यहां सोमवार को तीन दिवसीय बैडमिंटन प्रतियोगिता का समापन हो गया है। देवली बैडमिंटन क्लब द्वारा आयोजित तीन दिवसीय बैडमिंटन प्रतियोगिता का भव्य समापन समारोह के मंच पर डायरेक्टर सत्येन्द्र व्यास सहित शहर के कई गणमान्य व्यक्ति मुख्य अतिथि के रूप में उपस्थित रहे थे। ऐसे मे सभी आतिथियों ने टूर्नामेंट को सफल बनाने के लिए तन मन और धन से सहयोग भी किया है। टूर्नामेंट के आयोजक डाक्टर गौरव व्यास ने बताया कि इस प्रतियोगिता में दस अलग-अलग आयुवर्ग के खिलाड़ियों ने

भाग लिया था। यहां हुए टूर्नामेंट मे देवली शहर के साथ, जहाजपुर, टोंक, मालपुरा,टोड़ा, बूंदी, जयपुर , केकड़ी, कोटा सहित अन्य शहरों से लगभग 200 खिलाड़ियों ने भाग लिया था। ऐसे मे टूर्नामेंट समापन समारोह के दौरान विजेता टीमों को पुरस्कार देकर सम्मानित भी किया गया है। बैडमिंटन प्रतियोगिता मैच रेफरी संजय सिंह, नवीन शर्मा एवं जयप्रकाश यादव के निर्देशन मे करवाई गई थी। इस टूर्नामेंट में देवली बैडमिंटन क्लब के सभी सदस्यों महत्वपूर्ण सहयोग रहा है। तो वही क्लब के मुकेश मीणा राजेन्द्र मीणा, महेंद्र सैनी, भूपेंद्र मीणा, रणवीर सिंह, आशाराम मीणा, अक्षय

जिंदल,ज्ञान सिंह,रामपाल मीणा, शंकर मीणा,राजेश गर्ग, मुकेश मीणा,समेत सभी ने मिलकर कार्यक्रम को भव्य बनाने में अपनी अहम भूमिका निभाई है। इस मौके पर बैडमिंटन खिलाड़ी बात तो यह रही की एक दिन में सबसे अधिक मैच खेलने का अवार्ड डॉ गौरव व्यास को प्राप्त हुआ है। इस मौके पर बैडमिंटन खिलाड़ी डॉक्टर गौरव व्यास ने कहा कि यह टूर्नामेंट देवली शहर मे मील का पत्थर साबित होगा। टूर्नामेंट समापन समारोह के इस अवसर पर देवली बैडमिंटन क्लब के द्वारा घोषणा की गई की वह 2026 के मई मे फिर से बैडमिंटन प्रतियोगिता करवाएंगे।

महिला के भेष में छिपे फायरिंग का आरोपी गिरफ्तार

बढ़ता राजस्थान

सवाई माधोपुर (राकेश शर्मा)। जिले में गंगापु सिटी थाना पुलिस ने दिन दहाड़े हुई फायरिंग की घटना में शामिल शांति अपराधी गोल् गुर्जर को महिला के भेष में छिपे हुए गिरफ्तार किया है। थानाधिकारी करण सिंह राठौड़ के अनुसार, दिनांक 2 दिसंबर 2025 को माल गोदाम रोड स्थित पुरानी सब्जी मंडी गंगापु सिटी में बदमाशों ने दुकान पर बैठे महेन्द्र उर्फ काडू पहलवान पर फायरिंग की थी। इस घटना के संबंध में थाना कोतवाली गंगापु सिटी में हत्या के प्रयास का प्रकरण संख्या 351/2025 दर्ज किया गया था। मामले की गंभीरता को देखते हुए पुलिस ने अपराधियों की गिरफ्तारी हेतु विशेष टीमें गठित की, जो लगातार अपराधियों के संभावित ठिकानों पर दबिश दे



रही थीं। फायरिंग की वारदात में शामिल अन्य बदमाशों की पहचान और गिरफ्तारी के प्रयास जारी हैं। जानकारी के अनुसार, कृष्णा गुर्जर ने महेन्द्र गुर्जर उर्फ काडू पर आपसी रंजिश के चलते अपने साथियों से फायरिंग करवाई थी।

करौली में सट्टे का कारोबार: पूर्व सभापति का बेटा सहित 4 जने गिरफ्तार

बढ़ता राजस्थान

सवाई माधोपुर/ हिण्डौनसिटी (राकेश शर्मा)। आस्ट्रेलिया में आइपीएल की तर्ज पर चल रहे बिगबैस लीग के क्रिकेट मैचों पर ऑनलाइन सट्टे का पुलिस ने बड़ा नेटवर्क का पर्दाफाश किया है। जिला पुलिस अधीक्षक की विशेष मॉनिटरिंग में कार्रवाई में पुलिस ने चार आरोपियों को गिरफ्तार किया है, जिनमें करौली नगर परिषद की पूर्व सभापति रशीदा खातून के पुत्र और पूर्व मनोनीत पार्षद अमीनुद्दीन खान उर्फ आमीन लंबे समय से क्रिकेट मैचों पर ऑनलाइन सट्टे का नेटवर्क चला रहा था। जिला स्पेशल टीम करौली ने उसे 27 दिसम्बर की रात गिरफ्तार किया। इससे पहले 26 दिसम्बर को कोतवाली थाना पुलिस ने खेड़लियान के पुरा में बने एक चारदीवारी के अंदर क्रिकेट मैचों पर ऑनलाइन सट्टे की खाईवाली कर



सदर थाने में प्रेस कॉन्फ्रेंस में पुलिस कार्रवाई का खुलासा किया।पुलिस अधीक्षक ने बताया कि गिरफ्तार किया मुख्य आरोपी अमीनुद्दीन खान उर्फ आमीन लंबे समय से क्रिकेट मैचों पर ऑनलाइन सट्टे का नेटवर्क चला रहा था। जिला स्पेशल टीम करौली ने उसे 27 दिसम्बर की रात गिरफ्तार किया। इससे पहले 26 दिसम्बर को कोतवाली थाना पुलिस ने खेड़लियान के पुरा में बने एक चारदीवारी के अंदर क्रिकेट मैचों पर ऑनलाइन सट्टे की खाईवाली कर

तीन अन्य आरोपी बरपाड़ा के राजेश उर्फ कल्ला, शाहगंज के प्रशांत शर्मा उर्फ कलुवराम और शोणब उर्फ सोहिब को गिरफ्तार किया था। तीनों आरोपियों से पुलिस ने सघन पूछताछ की तो उन्होंने ऐप के माध्यम से इन दिनों ऑस्ट्रेलिया में चल रहे बिगबैस लीग के लिए लोगों से ऑन लाइन राशि का दाव लगवाने व अमीनुद्दीन के लिए काम करना स्वीकार किया था। इस पर पुलिस ने करौली के डेलीखार मोहल्ले में दबिश देकर उसे भी गिरफ्तार कर

इनका कहना है

हिण्डौन पुलिस ने ऑन लाइन क्रिकेट सट्टे के नेटवर्क के खिलाफ बड़ी कार्रवाई की है। अभी अनुसंधान चल रहा है। तकनीकी आधार पर भी संलिप्त लोगों को जांच के दायरे में लिया जाएगा। प्रभावी कार्रवाई की जाएगी।

- लोकेश सोनवाल, पुलिस अधीक्षक करौली

लिया। पुलिस अधीक्षक ने बताया कि आरोपी क्रिकेट के सट्टे में सारा लेन-देन ऑन लाइन करते थे।इनके ऑन लाइन ट्रंजिक्शन व मोबाइलों से क्रमिक बात करने वालों को भी जांच के दायरे में लेकर अनुसंधान किया जाएगा।

अवैध खनन की रोकथाम व वन एवं पर्यावरण से सम्बन्धित नियमों की पालना सुनिश्चित की जायें-कल्पना अग्रवाल

बढ़ता राजस्थान

टोंक, (पुरूषोत्तम जोशी)। राज्य सरकार ने अवैध खनन की रोकथाम व वन एवं पर्यावरण से सम्बन्धित नियमों की पालना सुनिश्चित करने के निर्देश दिए हैं। इसी के तहत 29 दिसम्बर 2025 से 15 जनवरी 2026 तक चलायें जा रहे संयुक्त अभियान को लेकर कलेक्टर कक्ष में जिला कलेक्टर कल्पना अग्रवाल एवं पुलिस अधीक्षक राजेश कुमार मीना ने संबंधित विभागों के अधिकारियों के साथ बैठक ली। जिला कलेक्टर कल्पना अग्रवाल ने जिले में अवैध खनन, परिवहन और भंडारण की रोकथाम के लिए राजस्व, खनिज, परिवहन एवं वन



विभाग के अधिकारियों को अवैध खनन पर प्रभावी कार्यवाही करने के निर्देश दिए। उन्होंने वन विभाग द्वारा वन भूमि में अवैध खनन के लिए, खातेदारी भूमियों में राजस्व विभाग

द्वारा तथा राजकीय भूमियों में अवैध के लिए खनिज विभाग द्वारा सख्त कार्यवाही करने पर जोर दिया। इसके लिए उपखंडवार निरीक्षण दलों का गठन किया गया है। उन्होंने कहा कि

निरीक्षण दल अवैध खनन, निर्माण एवं भण्डारण में संलिप्त पाये जाने वाले व्यक्तियों, वाहनों, मशीनरी एवं उपकरणों पर नियमानुसार कार्यवाही अमल में लाएं। जिले में

अवैध खनन को किसी भी सूत्र में बर्दाश्त नहीं किया जाएगा। इसके लिए एसआईटी मुख्य सड़क मार्गों (गुंसी एवं डिग्री) पर बनाए गए नाकों पर खनन में प्रयुक्त वाहनों की सख्ती से जांच करें। साथ ही, अवैध खनन गतिविधियों के स्रोत, स्थान एवं भंडारण को चिन्हित करें। जिला कलेक्टर ने कहा कि राष्ट्रीय राजमार्गों के अतिरिक्त अन्य सड़क मार्गों से होने वाले अवैध खनन की आवाजाही को रोकने के लिए सूचना तंत्र को मजबूत करें। उन्होंने परिवहन विभाग के अधिकारियों को कहा कि बिना नंबर वाली ट्रैक्टर ट्रॉली, ओवरलोड एवं अवैध खनन कर रहे वाहनों को जब्त कर भारी

पेनल्टी वसूलें। जिला कलेक्टर ने वन विभाग के अधिकारियों को वन क्षेत्रों में चौकसी बढ़ाने के लिए निर्देशित किया। पुलिस अधीक्षक राजेश कुमार मीना ने कहा कि संयुक्त अभियान के दौरान सभी विभागों द्वारा समनव्य बनाकर कार्यवाही की जाये, ताकि बेहतर परिणाम मिल सकें। उन्होंने ओवरलोड वाहनों पर अधिकतम पेनल्टी लगाये जाने पर जोर दिया। खनन क्षेत्र के रास्तों को काटना एवं ड्रोन सर्वे भी कराये जाने की बात कही। उन्होंने कहा कि सभी उपखंडों में पुलिस लगातार अवैध खनन पर कार्रवाई कर रही है। इस दौरान अतिरिक्त जिला कलेक्टर रामरतन सौंकरिया भी मौजूद रहे।

प्रदेश अध्यक्ष ओमप्रकाश अग्रवाल अग्र भूषण सम्मान से सम्मानित



बढ़ता राजस्थान

उदयपुर (का.स.)। अखिल भारतीय अग्रवाल महासभा की राष्ट्रीय कार्यकारिणी बैठक कोटा राजस्थान में संपन्न हुई। कार्यक्रम में राष्ट्रीय अध्यक्ष सतीश गुप्ता द्वारा पश्चिमी राजस्थान में प्रदेश अध्यक्ष ओमप्रकाश अग्रवाल के नेतृत्व में किए जाने वाले समाज एवं मानवता के उत्थान के लिए कार्य करने पर ओम प्रकाश अग्रवाल को अग्र भूषण सम्मान से सम्मानित किया गया। प्रदेश अध्यक्ष ओमप्रकाश अग्रवाल ने बताया कि बैठक में राष्ट्रीय अध्यक्ष सतीश गुप्ता, राष्ट्रीय महामंत्री हरि ओम गर्ग, राष्ट्रीय कोषाध्यक्ष भानु बंसल एवं राष्ट्रीय महिला अध्यक्ष मुकुला अग्रवाल सहित सैकड़ों की संख्या में राष्ट्रीय कार्यकारिणी एवं प्रदेश कार्यकारिणी के पदाधिकारी शामिल हुए। बैठक के मुख्य अतिथि प्रमुख समाजसेवी राजेश कृष्ण बिरला, समाजसेवी संदीप अग्रवाल चांदीवाला, मनोज जैन एवं संजय गोयल राजेंद्र अग्रवाल सहित अनेक समाजसेवी कार्यक्रम में उपस्थित रहे। देश के सभी राज्यों में राजस्थान के द्वारा संगठन का कार्य बहुत ही सुंदर तरीके से किया जा रहा है साथ ही भविष्य में भी संगठन एवं समाज के हित में कार्य करते रहेंगे।

निखिल बिश्नोई ने लोकतांत्रिक मूल्यों और आपातकाल पर रखे प्रखर विचार, प्रशस्ति पत्र देकर किया सम्मानित



बढ़ता राजस्थान

अनूपगढ़ (डी एल सारस्वत)। बीकानेर में आयोजित संभाग स्तरीय युवा महोत्सव 2025-26 में पीलीबंगा मंडी के युवा वका व पडवोकेट निखिल बिश्नोई ने भाषण प्रतियोगिता में हनुमानगढ़ जिले का प्रतिनिधित्व कर क्षेत्र का मान बढ़ाया। यह कार्यक्रम संभागीय आयुक्त विश्राम मीणा की अध्यक्षता में संपन्न हुआ। कार्यक्रम में बीकानेर पश्चिम विधायक जेठानंद व्यास, शिक्षा विभाग (बीकानेर संभाग) की संयुक्त निदेशक सुनीता चावला सहित कई गणमान्य जन उपस्थित रहे। प्रतियोगिता के दौरान निखिल बिश्नोई ने %आपातकाल, लोकतंत्र एवं लोकतांत्रिक मूल्यों की सुरक्षा% विषय पर प्रखरता से अपने विचार रखे। निखिल ने अपने संबोधन में कहा कि भारत दुनिया का सबसे बड़ा लोकतंत्र है और हमारी संवैधानिक व्यवस्था ने ही पूरे देश को एक सूत्र में पिरो रखा है। उन्होंने युवाओं को राष्ट्र का भविष्य बताते हुए लोकतांत्रिक मूल्यों के संरक्षण पर जोर दिया।

प्रतिभाओं को मंच देना सरकार का उद्देश्य

बिश्नोई ने बताया कि राज्य सरकार द्वारा इस महोत्सव के आयोजन का मुख्य उद्देश्य उन ग्रामीण व शहरी प्रतिभाओं को मंच प्रदान करना है, जिन्हें अपनी कला प्रदर्शित करने का अवसर नहीं मिल पाता। साथ ही, राजस्थान की लुप्त होती कलाओं का संरक्षण व संवर्धन करना भी इस कार्यक्रम का ध्येय है।समापन पर बीकानेर संभाग के चारों जिलों—हनुमानगढ़, गंगीगानगर, बीकानेर और चूरू के प्रतिभागियों को संभाग स्तरीय प्रशस्ति पत्र देकर सम्मानित किया गया। निखिल को इस उपलब्धि पर स्थानीय प्रबुद्धजनों और मित्रों ने हर्ष व्यक्त किया है।

परिवादों का समयबद्ध तरीके से निस्तारण करने के निर्देश

बढ़ता राजस्थान

सिरोही(नि.स.)। सम्पर्क पोर्टल पर दर्ज परिवादों की समीक्षा बैठक में जिला कलेक्टर अल्पा चौधरी ने निर्देश देते हुए कहा कि परिवादों का समयबद्ध तरीके से निस्तारण किया जाए। उन्होंने विभागवार सम्पर्क पोर्टल की समीक्षा करते हुए निर्धारित समय के अनुसार एवं तीस दिन से अधिक समयवाधि के लंबित परिवादों को अति आवश्यक रूप से निस्तारित करने के निर्देश दिे। अधिक समस्याधि तक के प्रकरण लंबित रहने पर संबंधित अधिकारी पर अनुशासनात्मक कार्यवाही किए जाने की चेतावनी दी।पुलिस अधीक्षक प्यारेलाल शिवरान ने कहा कि रात्रि चौपालों में कई बार शिकायतें मिलती है, जबकि आमजन से जुड़े कई उच्चाधिकारी अनुपस्थित होते हैं।इससे समस्याओं का निस्तारण नहीं हो पाता। अधिकारियों को मौजूद रहना चाहिए तथा अधीनस्थ से मॉनिटरिंग करते हुए शिकायतों का निस्तारण करें। शिक्षा विभाग, सार्वजनिक निर्माण विभाग, मेडिकल विभाग, डिस्कर्म, जलदाय विभाग आदि में ज्यादा होने से लंबित प्रकरण होने से निस्तारण के लिए कार्यालय स्तर पर समीक्षा बैठक आयोजित करने के निर्देश दिए गए।

डॉ.दीपांकर चक्रवर्ती ने टेनिस के दोहरे खिताब जीते

बढ़ता राजस्थान

उदयपुर (का.स.)। अन्तर्राष्ट्रीय टेनिस फेडरेशन द्वारा अजमेर के मेयो कॉलेज में आयोजित मानवेन्द्रसिंह रोहट स्मृति में 4 दिवसीय आईटीएफ-200 मास्टर्स टेनिस प्रतियोगिता आज सम्पन्न हुई। प्रतियोगिता में उदयपुर के चेतन टेनिस खिलाड़ी,डॉ.दीपांकर चक्रवर्ती ने सिंगल्स व डबल्स के के दोनों खिताब अपने नाम किये। 60 वर्ष आयु वर्ग के सेमिफाइनल में डॉ.दीपांकर ने केरल के कर्नल शिवू मेथ्यु को पराजित कर फाइनल में प्रवेश किया। फाइनल में दीपांकर ने दिल्ली के सुदेशसिंह को 6-1,6-3 से हराकर खिताब पर कब्जा किया। 55 वर्ष आयु वर्ग में डॉ. दीपांकर ने जयपुर के दिलीप शिवपुरी के साथ जोड़ी बनाकर कर्नल शिवु पंजव रितेश लुथरा की जोड़ी को 6-3,6-2 से हराकर खिताब पर कब्जा किया। डॉ. दीपांकर ने साल की अंतिम प्रतियोगिता मे दोहरे खिताब अपने नाम कर शापदार प्रदर्शन किया।



अनूपगढ़ जिला बहाली की मांग ने पकड़ी रफ्तार

सांकेतिक धरने से सरकार को चेतावनी, आंदोलन के और उग्र होने के संकेत

बढ़ता राजस्थान

अनूपगढ़ (डी एल सारस्वत)। अनूपगढ़ को पुनः जिला बहाल करने की मांग को लेकर क्षेत्र में चल रहा जनआंदोलन अब निर्णायक मोड़ की ओर बढ़ता नजर आ रहा है। इसी कड़ी में सोमवार को अतिरिक्त जिला कलेक्टर कार्यालय के बाहर एक दिवसीय सांकेतिक धरना प्रदर्शन आयोजित किया गया, जिसने साफ कर दिया कि अनूपगढ़ की जनता अब केवल आश्वासनों से संतुष्ट होने वाली नहीं है। धरने में किसान, व्यापारी, सरपंच वर्ग, सामाजिक संगठनों के प्रतिनिधि और आमजन बड़ी संख्या में शामिल हुए। पूरे दिन धरना स्थल पर नारेबाजी, जोशीले भाषण और सरकार के खिलाफ आक्रोश देखने को मिला। संच से उठी हर आवाज में एक ही मांग गुंजती रही ‘अनूपगढ़ को उसका जिला वापस दो।’

सरकार पर तीखे हमले, स्थानीय राजनीति कचरे में

धरने के दौरान सरपंच संघ अध्यक्ष ने गर्जना भरे अंदाज में राज्य सरकार पर सीधा हमला बोला। उन्होंने कहा कि अनूपगढ़ से जिला दर्जा छीना जाना क्षेत्र के साथ घोर अन्याय है, जिसे किसी भी कीमत पर

स्वीकार नहीं किया जाएगा। वहीं माकपा नेता श्योपत राम मेघवाल ने सरकार के साथ-साथ स्थानीय नेतृत्व पर भी तीखे तंज कसे। उन्होंने कहा कि यह फैसला प्रशासनिक नहीं, बल्कि घटिया राजनीतिक साजिश का नतीजा है, जिसका खामियाजा आज पूरा अनूपगढ़ क्षेत्र भुगत रहा है। प्रदर्शनकारियों का आरोप है कि भारतीय जनता पार्टी के कुछ स्थानीय नेताओं की आपसी राजनीति और अदृढ़दर्शिता के कारण अनूपगढ़ से जिला दर्जा छीना गया। इससे न केवल प्रशासनिक सुविधाएं प्रभावित हुईं, बल्कि आमजन को शिक्षा, स्वास्थ्य, राजस्व और न्यायिक कार्यों के लिए भी दूर-दराज भटकना पड़ रहा है।

जब तक सांस है, जिला लेकर रहेंगे

धरने की सबसे सशक्त आवाज बनी जिला बचाओ संघर्ष समिति के अध्यक्ष सुरेश बिश्नोई की घोषणा। उन्होंने साफ शब्दों में कहा यह कोई राजनीतिक आंदोलन नहीं, बल्कि अनूपगढ़ के अस्तित्व की लड़ाई है। जब तक सांस है, तब तक हम अपना जिला लेकर रहेंगे। यह संघर्ष अब पीछे नहीं हटेगा। उनके इस बयान पर धरना स्थल तालियों और नारों से गुंज उठा, जिससे आंदोलनकारियों के हौसले और मजबूत नजर आए।



ज्ञापन सौंपकर दी चेतावनी

धरना प्रदर्शन के बाद अनूपगढ़ जिला बचाओ संघर्ष समिति के प्रतिनिधिमंडल ने अतिरिक्त जिला कलेक्टर को मुख्यमंत्री के नाम ज्ञापन सौंपा। ज्ञापन में अनूपगढ़ को पुनः जिला बहाल करने की मांग को दोहराते हुए चेतावनी दी गई कि यदि जल्द सकारात्मक निर्णय नहीं हुआ तो आंदोलन को और व्यापक व उग्र रूप दिया जाएगा।

मेडिकल कॉलेज का कैंटीन बंद, बाहर से आ रहे भोजन पार्सल

राजमेस ने न प्रिंसीपल लगाया और न वैकिल्पक व्यवस्था की

बढ़ता राजस्थान

सिरोही(नि.स.)। राजकीय मेडिकल कॉलेज में कैंटीन बंद होने से छात्र भारी परेशानी उठा रहे हैं। खाने के लिए बाहर से पार्सल मंगवाए जा रहे हैं। वहीं, इंटरन कर रहे छात्रों को स्ट्राइपेंड का भुगतान भी अटका हुआ है। मेडिकल कॉलेज प्रिंसीपल डॉ. श्रवणकुमार मीणा के रिश्ततखोरी मामले में पकड़े जाने के बाद यह अव्यवस्था हुई है। वहीं, राजमेस ने अभी तक न तो स्थाई प्रिंसीपल को नियुक्ति दी है और न कोई वैकल्पिक व्यवस्था की है।लिहाजा छात्र पिछले पखवाड़ेभर से परेशानी झेल रहे हैं।

पूर्व विधायक ने राजमेस निदेशक से बात की

इस सम्बंध में पूर्व विधायक संयम लोढा ने भी राजमेस निदेशक से भी बात की है। बताया कि प्रिंसीपल ट्रेप होने के बाद नई नियुक्ति नहीं की गई है, जिससे प्रशासनिक कार्य प्रभावित हो रहे हैं। साथ ही बताया कि कैंटीन बंद होने से विद्यार्थियों को भोजन की गंभीर समस्या झेलनी पड़ रही है। उन्होंने बताया कि विदेश से पढ़कर आए इंटेर्न्स को स्ट्राइपेंड नहीं मिलना भी गंभीर बात है। उन्हें जल्द

भुगतान किया जाना चाहिए।

निर्देशों का उल्लंघन कर रहा राजमेस

पूर्व विधायक ने बताया कि इंटरनशिप कर रहे विद्यार्थियों को स्ट्राइपेंड का भुगतान नहीं होना राष्ट्रीय आयुर्विज्ञान आयोग (एनएमसी) के निर्देशों का स्पष्ट उल्लंघन है। राजमेस के अधीन सिरोही कॉलेज में वर्ष 2024-25 से अब तक स्ट्राइपेंड की राशि हस्तांतरित नहीं की गई। राजमेस जयपुर के अधीन आठ चिकित्सा महाविद्यालयों को एमबीबीएस इंटरन स्ट्राइपेंड भुगतान के लिए कुल 3126 लाख रुपए हस्तांतरित किए गए हैं पर सिरोही कॉलेज को इससे वंचित रखा गया है।

वैकल्पिक व्यवस्था की है...
कैंटीन बंद होने से अभी एक रेस्तरां के साथ वैकल्पिक व्यवस्था कर रखी है। छात्र उस रेस्तरां से सम्पर्क कर खाने-पीने के लिए पार्सल मंगवा सकते हैं।
- डॉ.मलकेश मीणा, अतिरिक्त प्रधानाचार्य, मेडिकल कॉलेज सिरोही



भाजपा का शक्ति प्रदर्शन या अंदरूनी फूट, राजेंद्र राठौड़ के कार्यक्रम पर कांग्रेस का तीखा हमला

भाजपा के तथाकथित सुशासन में कार्यकर्ता हि दुखी : इन्द्रराज गुर्जर

बढ़ता राजस्थान

पावटा (सुशील कुमार बंसल)। राजमार्ग स्थित होटल होलिडे फन रिसोर्ट पावटा में रविवार को आयोजित पूर्व मंत्री एवं भाजपा के वरिष्ठ नेता राजेंद्र राठौड़ के कार्यक्रम को लेकर राजनीति गरमा गई है। जहां एक ओर भाजपा ने इसे संगठन को मजबूती और शक्ति प्रदर्शन के रूप में प्रस्तुत किया, वहीं दूसरी ओर कांग्रेस ने इस कार्यक्रम को भाजपा की अंदरूनी फूट और तथाकथित सुशासन की पील खोलने वाला बताया। कांग्रेस के पूर्व विधायक एवं कोटपुतली-बहरोड़ जिलाध्यक्ष इन्द्रराज गुर्जर ने सोमवार को बयान जारी करते हुए भाजपा पर सीधा हमला बोला। उन्होंने कहा कि दो साल के भाजपा के तथाकथित सुशासन में यह हाल है कि उनके अपने ही कार्यकर्ता दुखी और हताश हैं। कल पावटा में भाजपा नेता सुशासन

का ढोल पीट रहे थे, लेकिन अपने ही वरिष्ठ कार्यकर्ता की पीड़ा ने पूरी सच्चाई सामने ला दी। गुर्जर ने कहा कि हितेंद्र लाटा का परिवार पावटा भाजपा का मजबूत स्तंभ रहा है, जिसने कई बार सत्तासीन नेताओं और अधिकारियों के सामने अपनी समस्याएं रखीं, लेकिन जब कहीं सुनवाई नहीं हुई तो मजबूरी में सोशल मीडिया के माध्यम से अपनी बात रखनी पड़ी। उन्होंने तंज कसते हुए कहा कि सिर्फ भाषणों से सुशासन नहीं आता, इसके लिए जमीन पर काम करना पड़ता है, लेकिन सत्ता में बैठे लोगों के पास इतनी फुर्सत ही नहीं है। उन्होंने सवाल उठाया कि दो साल के कुशासन में मेहनत करने वाले कार्यकर्ताओं को उनकी मजदूरी कब मिलेगी? एक कार्यकर्ता ने हिम्मत करके अपनी पीड़ा बता दी, लेकिन यह पीड़ा सिर्फ एक की नहीं, भाजपा के हर कार्यकर्ता की है। इन्द्रराज गुर्जर ने विराटनगर विधानसभा क्षेत्र की कानून व्यवस्था पर भी सवाल खड़े करते हुए कहा कि वहां चोरी की घटनाएं बढ़ रही हैं और जो भी सत्ता के खिलाफ आवाज उठाता है, उसे दबावे के लिए प्रशासनिक शक्तियों का दुरुपयोग किया जाता रहा है। उन्होंने चेतावनी दी कि यह स्थिति ज्यादा समय तक चलने वाली नहीं है।



उन्होंने अरावली मामले, चौमू प्रकरण, पंचायतीराज चुनाव और जेजेएम घोटाले को लेकर कांग्रेस पर तीखे हमले किए। कार्यक्रम में विराटनगर विधायक कुलदीप धनकड़ सहित बड़ी संख्या में भाजपा नेता और कार्यकर्ता मौजूद रहे। कुल मिलाकर, पावटा का यह कार्यक्रम जहां भाजपा के लिए संगठन विस्तार का मंच बना, वहीं कांग्रेस के लिए यह भाजपा के अंदरूनी असंतोष और सुशासन के दावों पर सवाल खड़े करने का बड़ा अवसर बन गया।

श्री साधुमार्गीय जैन श्रावक संघ का प्रथम स्नेहमिलन एवं श्रावक-श्राविका सत्मान समारोह आयोजित

बढ़ता राजस्थान

उदयपुर (का.स.)। श्री साधुमार्गी जैन श्रावक संघ हिरनमगरी जोन नं 1 उदयपुर का प्रथम स्नेह मिलन एवं श्रावक-श्राविका सम्मान समारोह हिरणमगरी से. 4 स्थित श्री वर्द्धमान स्थानाकवासी जैन श्रावक संस्थान में आयोजित किया गया। उक्त समारोह संघ के वरिष्ठ श्रावक हिम्मतसिंह मेहता, मेवाड़ संघ के अध्यक्ष अशोक खुर्दिया, दिलखुश कावडिया व संघ के अध्यक्ष सागर गोलच्छा, मंत्री आशीष सहलोगत व समता युवा संघ अध्यक्ष सौरभ गोलच्छा, साधुमार्गी जैन श्रावक संघ जोन नम्बर एक के अध्यक्ष डॉ.हिम्मतलाल वया की अध्यक्षता में किया गया। मंगलाचरण संघ महिला सदस्या स्नेहलता मेहता, रेखा आशा बोरदिया, ज्योति वया, सुनिता मेहता, कुसुमदेवी नागोरी, दिलखुश बोकडिया द्वारा किया गया। कार्यक्रम में 80 वर्ष व उससे अधिक आयु के 20 श्रावक-श्राविकाओं का सम्मान अभिनन्दन पत्र, उपरणा, शाल, माला पगड़ी द्वारा किया

गया। इस अवसर पर मेवाड़ संघ अध्यक्ष अशोक खुरदिया ने संघ में समन्वय, एकता एवं सहयोग की बात की। संघ अध्यक्ष सागर गोलच्छा ने संघ सम्पर्ण की बात कही। जोन अध्यक्ष डॉ.हिम्मतलाल वया ने संघ के विकास में सभी से सहयोग की बात प्रमुखता से रखी। कार्यक्रम मे राजेन्द्र चन्डालिया, मनोज मेहता, सुनित मेहता, ललित जारोली, कल्याण जारोली, गौतम वया, कुन्दन नलवया, पंकज कोठारी, पंकज पोखरना, पुरण बोकडिया, संदीप पोखरना, जसवन्त धीग, रमेश बोकडिया, राजेन्द्र डागा, राकेश मांगरा, राजेश बया, हिरनमगरी जोन के सपरिवार सहित सैकड़ों संख्या में श्रावक श्राविकाओं मौजूद थी। इनका हुआ सम्मान-सम्मानित श्रावक में हिम्मतसिंह मेहता, प्यारचन्द कुन्दाल, नानालाल लसोड़, अर्जुनलाल ठाकुरगोता, तेजसिंह कावडिया, नवलाल लोहा, मदनलाल दसक, भिटठालाल पोखरना, शान्तिलाल गांग श्राविकाओं में प्रेम बाई बोहरा, जतन बाई मेहता, मनोहर बाई स्वर्णपरिया, शान्ता बाई जारोली, सुन्दर बाई बोकडिया, मांगी बाई



डागा, सम्पत देवी मेहता झनकार बाई धीग, आदि का बहुमान किया गया। अंत में धन्यवाद सुनील मेहता ने

ज्ञापित किया व कार्यक्रम का संचालन निर्मल धींग द्वारा किया गया।

न्याय की मांग को लेकर सड़कों पर उतरी महिला कांग्रेस



बढ़ता राजस्थान

ब्यावर (अनिल सिखवाल)। उन्नाव रेप केस में पीड़िता को न्याय दिलाने की मांग को लेकर महिला कांग्रेस ने जोरदार विरोध प्रदर्शन किया। आरोपी को जमानत दिए जाने के फैसले के विरोध में महिला कांग्रेस की कार्यकर्ताओं ने भाजपा सरकार पर महिलाओं के प्रति असंवेदनशील और घटिया रवैया अपनाने का आरोप लगाते हुए कड़ी निंदा की तथा आंदोलन की चेतावनी दी। प्रदर्शन के दौरान महिला कांग्रेस प्रदेश सचिव सुलक्षणा शर्मा ने सक्रिय भूमिका निभाते हुए कहा कि प्रदेश और देश में महिलाओं पर लगातार हो रहे अत्याचार बेहद चिंताजनक हैं। उन्होंने सरकार से महिलाओं की सुरक्षा के लिए ठोस कदम उठाने की मांग की और चेताया कि यदि समय रहते कार्रवाई नहीं हुई तो महिला कांग्रेस व्यापक आंदोलन करेगी प्रदेश अध्यक्ष सारिका ने प्रतीकात्मक विरोध दर्ज कराते हुए प्रधानमंत्री नरेंद्र मोदी जी को चूड़ियां भेंट कीं और तीखे शब्दों में कहा कि यदि केंद्र सरकार महिलाओं की सुरक्षा सुनिश्चित नहीं कर सकती, तो उसे इस पर आत्ममंथन करना चाहिए। उनके इस बयान ने प्रदर्शन को और अधिक मुखर बना दिया। इस विरोध रैली में लता मोंयल सहित अनेक महिला कार्यकर्ताओं ने भाग लिया। प्रदर्शन के माध्यम से महिला कांग्रेस ने स्पष्ट किया कि जब तक पीड़िता को न्याय नहीं मिलेगा और महिलाओं की सुरक्षा सुनिश्चित नहीं होगी, तब तक उनका संघर्ष जारी रहेगा।

श्रीमद् भागवत कथा में श्री कृष्ण लीला के मनमोहक प्रसंगों का भवतों ने उठाया लुत्फ

बढ़ता राजस्थान

कपासन (नि.स.)। नगर में श्री सोमेश्वर महादेव मंदिर मार्ग पर पर स्थित बड़ला वाले सगस बावजी मंदिर परिसर में आयोजित सात दिवसीय श्रीमद् भागवत कथा के पंचम दिवस पर कथा व्यास पं. आशीष आनन्द द्वारा श्री कृष्ण लीला के मनमोहक प्रसंग सुनाते हुवे बताया गया कि गोपी बनकर ही कृष्ण प्रेम को पाया जा सकता है।प्रेम के वशिभूत होकर ही त्रिलोकी के स्वामी भक्तों के साथ नाचते हैं।कलयुग में केवल निश्चल भक्ति के द्वारा ही प्रभु को पाया जा सकता है।श्री कृष्ण की बाल लीलाओं के साथ सुंदर भजनों की प्रस्तुति से श्रोतागण झूम उठे।यहां सात दिवसीय श्रीमद् भागवत कथा का 31 दिसंबर को विश्राम होगा।

डॉ. सैयद जलालुद्दीन अशरफ आज से मेवाड़ दौर पर रहेंगे

बढ़ता राजस्थान

कपासन (नि.स.)। पीरे तरीकत औलादे गोसे आजम हजरत अल्लामा अलहाज डॉ. सैयद जलालुद्दीन अशरफ उर्फ कादरी मियां किछोछवी (चेयरमेन मखदूम अशरफ मिशन पण्डवा शरीफ जिला मालदा पश्चिम बंगाल) आज मंगलवार से मेवाड़ (राजस्थान) के दौर पर रहेंगे। मोहम्मद यासीन खां अशरफी ने बताया कि 30 दिस. मंगलवार उपरेड़ा (राशमी),31 बुधवार गंगरार,1 जनवरी 2026 जुमेरात देवल्दी (प्रतापगढ़),2 जनवरी शुक्रवार बजरेगगढ़ (प्रतापगढ़),3 शनिचर

माण्डलगढ़, 4 जनवरी रविवार उदयपुर,5 जनवरी सोमवार सावा,6 जनवरी मंगलवार कपासन जश्वे अशरफ में शिरकत कर 7 जनवरी बुधवार प्रातः काल डबोक हवाई अड्डे से लखनउ प्रस्थान करेंगे।

मानपुरा गांव में घर मे हुई चोरी का खुलासा, दो आरोपी गिरफ्तार

बढ़ता राजस्थान

चित्तौड़गढ़ (संजय खाब्या)। मानपुरा गांव में गत 23 दिसम्बर को दिन दहाड़े घर में हुई चोरी का कोतवाली चित्तौड़गढ़ थाना पुलिस ने पर्दाफाश करते हुए दो आरोपियों गिरफ्तार किया है। गिरफ्तार आरोपियों से चोरी किये गहनों व रूपयों की बरामदगी के प्रयास जारी है। जिला पुलिस अधीक्षक मनीष त्रिपाठी ने बताया कि 23 दिसम्बर को मानपुरा निवासी सत्यनारायण पुत्र कन्हैयालाल कुमावत चोरी की रिपोर्ट दर्ज कराई थी जिस मामले में प्रकरण दर्ज कर अनुसंधान किया गया। शहर चित्तौड़गढ़ के निकट दिनदहाड़े मकान में हुई चोरी की बड़ी घटना की गम्भीरता के मध्दनजर एसपी चित्तौड़गढ़ सरितासिंह के निर्देशन व डीएसपी चित्तौड़गढ़ बुजेशसिंह के सुपरविजन में घटना का खुलासा करने हेतु थानाधिकारी तुलसीराम पु.नि. के नेतृत्व में एसआई हिमतसिंह, देवीलाल, कानि. मनीष मौर्य, लक्ष्मण सिंह व साइबर सेल के कानि. रामावतार द्वारा लगातार प्रयास कर एवं हमन इंटेलीजेंस का उपयोग करते हुऐ 24 वर्षीय दिनेश पुत्र राधेश्याम कुमावत व 21 वर्षीय निदेश कुमावत पुत्र हरिशंकर कुमावत निवासी घटियावाली थाना शम्भुपुरा को डिटेन किया जाकर गहन पुछताछ की गई। जिस पर डिटेनशुदा दोनो व्यक्तियों द्वारा चोरी की वारदात करना स्वीकार करने से दोनो आरोपियों को गिरफ्तार किया गया। आरोपियों से चोरी किये गहनों व रूपयों की बरामदगी के प्रयास जारी है।

कुंभलगढ़ में नई पंचायत समिति बनी, सूची जारी-भाजपा कार्यकर्ताओं में खुशी

बढ़ता राजस्थान

राजसमंद (सुरेश बागोरा)। राजस्थान सरकार द्वारा कुंभलगढ़ में नई पंचायत समिति के गठन को लेकर सूची जारी कर दी गई है। जैसे ही सूची सार्वजनिक हुई, क्षेत्र में राजनीतिक हलचल तेज हो गई और भाजपा कार्यकर्ताओं में खुशी की लहर दौड़ गई।नई पंचायत समिति के गठन पर कुंभलगढ़ मंडल अध्यक्ष रणजीत सिंह पंवार, भाजपा युवा मोर्चा अध्यक्ष अत्येश असावा भाजपा नेता प्रेम सुख शर्मा, दिलीप सिंह झाला, बब्वर सिंह, राघवेंद्र सिंह, हीरालाल गुर्जर, देवेन्द्र टेलर, पूर्व सरपंच लक्ष्मण सिंह खरवड़, धीसु सिंह, कडेचा गोपाल गुर्जर (वारभुजा), पुष्कर गुर्जर, जय किशन गुर्जर सहित अनेक भाजपा कार्यकर्ताओं ने प्रसन्नता व्यक्त की।इस अवसर पर भाजपा नेताओं और कार्यकर्ताओं ने नई पंचायत समिति के गठन के लिए सुरेंद्र सिंह राठौड़ तथा प्रदेश के भजनलाल शर्मा का आभार जताया।भाजपा कार्यकर्ताओं का कहना है कि नई पंचायत समिति बनने से कुंभलगढ़ क्षेत्र के ग्रामीण विकास, प्रशासनिक कार्यों की गति और जनसमस्याओं के समाधान में तेजी आएगी। उन्होंने इसे क्षेत्र के लिए एक सकारात्मक और ऐतिहासिक कदम बताया।

राजस्थान पंचायत शिक्षक विद्यालय सहायक संघ ने मुख्यमंत्री के नाम एवं शिक्षा मंत्री को ज्ञापन सौंपा

बढ़ता राजस्थान

चित्तौड़गढ़ (संजय खाब्या)। राजस्थान पंचायत शिक्षक विद्यालय सहायक संघ की बैठक चित्तौड़गढ़ जिला कलेक्ट्रेट गार्डन में संगठन के जिला अध्यक्ष एवं प्रदेश महामंत्री सम्पत लाल जाट की अध्यक्षता में आयोजित की गई। बैठक को संबोधित करते हुए सम्पत लाल जाट ने बताया कि विगत लंबे समय से राजकीय विद्यालयों में कार्यरत पंचायत शिक्षक विद्यालय सहायक अपने स्थाईकरण की मांग राजस्थान सरकार से करते आ रहे हैं जो की अभी भी लंबित है। प्रदेश महामंत्री सम्पत लाल जाट ने बताया कि जिले के तमाम पंचायत शिक्षक



विद्यालय सहायको ने जिला अध्यक्ष एवं प्रदेश महामंत्री सम्पत लाल जाट के नेतृत्व में मुख्यमंत्री

के नाम जिला कलेक्टर को ज्ञापन सौंपा गया। जिसमें मुख्य मांग स्थायीकरण को लेकर के 2 वर्ष के

अनुभव की छूट का लाभ अतिशोघ्र दिलाने की मांग की गई।

राष्ट्रीय स्वदेशी महोत्सव में

राज्य सरकार की महत्ती स्वामित्व योजना की समीक्षा हेतु पं.स. कपासन में बैठक का आयोजन

बढ़ता राजस्थान

कपासन (सुनील कुमार डभाड़ीया)। राज्य सरकार द्वारा संचालित महती स्वामित्व योजना एवं स्वच्छ भारत मिशन योजना की कपासन ब्लॉक में प्रगति की समीक्षा हेतु सोमवार को पंचायत समिति कपासन के महाराणा प्रताप सभागार में जिला परिषद चित्तौड़गढ़ के अति. मुख्य कार्यकारी अधिकारी राकेश पुरोहित की उपस्थिति में बैठक का आयोजन किया गया। पं.स.कपासन सहायक प्रशासनिक अधिकारी कैलाशचंद्र गर्ग ने बताया कि राकेश पुरोहित अति. मुख्य कार्यकारी अधिकारी जिला परिषद राकेश पुरोहित द्वारा पंचायत समिति सभागार में स्वामित्व योजना एवं स्वच्छ भारत मिशन योजना की समीक्षा बैठक ली तथा उपस्थित अधिकारियों एवं कार्मिकों को आवश्यक दिशा-निर्देश दिये गये।

पं.स. कपासन विकास अधिकारी मुकेश पोरवाल ने



पंचायत समिति कपासन क्षेत्र की विकास योजनाओं के साथ स्वामित्व तथा स्वच्छ भारत मिशन योजनाओं का प्रगति प्रतिवेदन प्रस्तुत किया।साथ ही योजना के क्रियान्वहन की स्थिति का आंकलन किया गया जिसमे मोहनलाल प्रजापत,समस्त सर्वेक्षण,नयक स्वामित्व पट्टे जारी करना,सम्पत्ती से जुड़े विवादों को कम करने आदि योजनाओं के क्रियावान को लेकर विस्तृत

चर्चा की गयी। इस मौके पर अति. विकास अधिकारी कमलेश जैन जिला परिषद,मोहब्बत सिंह चुण्डावत पंचायत समिति,सहायक विकास अधिकारी लोकेश चण्डालिया,कनिष्ठ सहायक आशीष त्रिपाठी,ब्लॉक समन्वयक मोहनलाल प्रजापत,समस्त ग्राम विकास अधिकारी,कनिष्ठ सहायक एवं ग्राम रोजगार सहायक तथा पंचायत समिति के अधिकारी एवं कर्मचारीगण उपस्थित रहे।

प्रवासी पक्षी राजहंस को रेस्क्यू कर बचाया

बढ़ता राजस्थान

भीलवाड़ा, (अमित शर्मा)। शहर के शास्त्रीनगर क्षेत्र में घायल अवस्था में मिले प्रवासी पक्षी ग्रेलेग गूज (राजहंस) को समय रहते रेस्क्यू कर सुरक्षित बचा लिया गया। जलभारा विकास संस्थान के अध्यक्ष महेश चंद्र नवहाल ने बताया कि शास्त्रीनगर बी-365 स्थित महावीर प्रसाद जैन के आवास के पास समाजसेवी कमला देवी चौधरी ने एक राजहंस को घायल अवस्था में देखा, जो उड़ने में असमर्थ था। इसकी सूचना तत्काल वन विभाग को दी गई। सूचना पर वन विभाग की टीम मौके पर पहुंची। वन विभाग के अधिकारी सोहनलाल ने बताया कि राजहंस के पंखों के किनारे पर घाव होने के कारण वह उड़ नहीं पा रहा था। टीम ने सावधानीपूर्वक रेस्क्यू कर पक्षी को अपने संरक्षण में ले लिया। उल्लेखनीय है कि ग्रेलेग



गूज (राजहंस) प्रवासी पक्षियों की वह प्रजाति है जो साइबेरिया से उड़कर भारत आती है। इसकी उड़ान क्षमता अत्यंत विलक्षण मानी जाती है और इसे एवरेस्ट के ऊपर उड़ते हुए भी देखा गया है। स्थानीय नागरिकों और वन विभाग की तत्परता से एक अनमोल प्रवासी पक्षी का जीवन बच सका, जिसकी क्षेत्रवासियों ने सराहना की है।

खेल, सेवा और एकता का संगम बना जीनगर समाज क्रिकेट आयोजन

पुण्यस्मृति में आयोजित प्रतियोगिता ने युवाओं में जगाई खेल भावना, विजेता बनी अशोक सिसोदिया की टीम

बढ़ता राजस्थान

ब्यावर(अनिल सिखवाल)। ब्यावर जीनगर समाज द्वारा आयोजित क्रिकेट प्रतियोगिता रविवार को मसूदा रोड स्थित मयूर बेकरी के सामने उत्साह, अनुशासन और खेल भावना के साथ सफलतापूर्वक सम्पन्न हुई। तीन रोमांचक पारियों के बाद खेले गए फाइनल मुकाबले में कप्तान अशोक सिसोदिया की टीम ने शानदार प्रदर्शन करते हुए विजेता का खिताब अपने नाम किया, जबकि कप्तान जितेंद्र सांखला की टीम उपविजेता रही। यह प्रतियोगिता भामाशाह कन्हैयालाल सांखला द्वारा अपने पिता स्व. मिश्रीलाल सांखला की पुण्यस्मृति में, माता की प्रेरणा से आयोजित की गई, जिसने आयोजन को भावनात्मक



एवं प्रेरणादायी स्वरूप प्रदान किया कार्यक्रम की अध्यक्षता जीनगर समाज, ब्यावर के अध्यक्ष भूपेन्द्र कुमार छपेरा ने की, जबकि विशिष्ट अतिथि के रूप में उप रजिस्ट्रार,

सहकारिता विभाग हीरालाल जीनगर उपस्थित रहे। आयोजन के सफल संचालन में धीरज छपेरा एवं अरुण कुमार आसेरी ने संयोजक के रूप में तथा मंच संचालन में

कैलाशचंद्र सिसोदिया ने महत्वपूर्ण भूमिका निभाई अध्यक्ष भूपेन्द्र कुमार छपेरा ने अपने उद्बोधन में भामाशाह कन्हैयालाल सांखला का संपूर्ण आयोजन व्यय वहन कर समाज सेवा व उदारता का प्रेरक उदाहरण प्रस्तुत करने पर आभार जताया। साथ ही मैदान की तैयारी में श्रवण आसेरी के विशेष योगदान, कार्यक्रम संचालन में कैलाश सिसोदिया के सहयोग एवं सभी खिलाड़ियों की खेल भावना की सराहना की इस अवसर पर समाज बंधुओं द्वारा भामाशाह परिवार का साफा, शॉल व माला पहनाकर सम्मान किया गया। आयोजन ने समाज के युवाओं में खेल भावना के साथ-साथ सामाजिक एकता, सहयोग और आपसी सौहार्द को भी प्रज्वली प्रदान की।

सेवा, करुणा और गौभक्ति से शुरु हुआ महामंडलेश्वर स्वामी हंसराम उदासीन का 65वां प्राकट्योत्सव



बढ़ता राजस्थान

भीलवाड़ा, (अमित शर्मा)। हरि शेवा उदासीन आश्रम सनातन मंदिर के महामंडलेश्वर स्वामी हंसराम उदासीन के 65वें प्राकट्योत्सव (30 दिसंबर) के उपलक्ष्य में एक दिन पूर्व सोमवार को सेवा एवं समर्पण का अनुपम उदाहरण देखने को मिला। सीताराम गौशाला काइन हाउस में आयोजित कार्यक्रम में विधिवत गौ पूजन कर निराश्रित गौवंशों को 351 किलो लालसी एवं 151 किलो हरी सब्जियों का भोग अर्पित किया गया। सेवा भाव को विस्तार देते हुए पंचवटी सेवा बस्तियों में जरूरतमंदों के लिए 101 भोजन पैकेट्स का वितरण किया गया। कार्यक्रम में महामंडलेश्वर के अनुयायियों एवं सेवाभावी कार्यकर्ताओं ने श्रद्धा और समर्पण के साथ सहागिता निभाई। आश्रम के संत गौविंदराम ने कहा कि महामंडलेश्वर स्वामी हंसराम उदासीन का जीवन सेवा, करुणा और सनातन मूल्यों का प्रेरणास्रोत है तथा उनके प्राकट्योत्सव को गौ सेवा और मानव सेवा के माध्यम से मनाना उनके संदेशों को साकार करने का सशक्त माध्यम है।

मंदिर भतृहरि धाम में पौष बड़ा कार्यक्रम का हुआ आयोजन



बढ़ता राजस्थान

अलवर (का.स.)। राज ऋषि अभय समाज स्थित भर्तृहरि धाम मंदिर में पौष बड़ा कार्यक्रम का आयोजन किया गया। प्रातः श्री भगवान के विग्रहों का विशेष श्रृंगार किया गया इस कार्यक्रम के अंतर्गत दोपहर 2 बजेमहिलाओं द्वारा मधुर संगीत मय भजनों की प्रस्तुति दी गई जो की शाम 5 बजे तक इसका समापन हुआ इसके उपरांत भगवान को भोग लगाकर श्रद्धालु भक्तजनों को प्रसाद वितरण किया गया। समाज के पदाधिकारी से एवं स्वयंसेवक ऑन एवं कलाकार सदस्यों द्वारा प्रसाद ग्रहण किया गया इस अवसर पर अभय समाज अध्यक्ष पंडित धर्मवीर शर्मा महामंत्री राजेंद्र प्रसाद शर्मा महानिदेशक श्री मनोज कुमार गोयल सहित समाज के पदाधिकारी एवं संचालन समिति के माननीय सदस्य ललित मिश्रा सहित सभी ने प्रसाद ग्रहण किया। कार्यक्रम की संपूर्ण व्यवस्था मंदिर प्रभारी अनिल शर्मा एवं मंदिर पंडित महेश चंद्र शर्मा द्वारा की गई।

मुंशी बाजार जैन मंदिर की कार्यकारिणी बैठक आज

बढ़ता राजस्थान

अलवर (का.स.)। श्री चंद्रप्रभु दिगम्बर जैन पंचायती मंदिर (पल्लीवाल,सैलवाल,जैसवाल) मुंशी बाजार अलवर की कार्यकारिणी की मीटिंग मंगलवार को सायं 7 बजे मंदिर प्रांगण में रखी गई है। मंदिर मंत्री रविन्द्र कुमार जैन डीग ने बताया कि मीटिंग में अभी भव्यता के साथ सम्पन्न हुये वर्षायोग के बारे में धन्यवाद चर्चा व मार्च में आयोजित होने वाले भगवान महावीर जन्म कल्याणक महोत्सव की तैयारियों पर विशेष चर्चा की जावेगी।

अटल स्मृति कार्यक्रम का हुआ आयोजन



बढ़ता राजस्थान

राजगढ़(अलवर)। भाजपा मंडल द्वारा मंडल अध्यक्ष प्रकाश दीक्षित की अध्यक्षता में सोमवार को कोरोट रोड तुशार गार्डन पर भारत रत्न अटल बिहारी वाजपेयी के जीवन पर अटल स्मृति कार्यक्रम के तहत राजगढ़ लक्ष्मणगढ़ विधानसभा का सम्मेलन आयोजित किया गया। सर्वप्रथम सभी अतिथियो ने पूर्व प्रधानमंत्री अटल बिहारी वाजपेयी के छायाचित्र पर दीप प्रज्वलित एवं माल्यार्पण किया। सम्मेलन में मुख्य वक्ता राजगढ़ लक्ष्मणगढ़ विधानसभा प्रत्याशी एवं पूर्व चेयरमैन सरस डेयरी, बन्नाराम मीणा, रामअवतार चौधरी पूर्व जिला महामंत्री एवं अटल स्मृति कार्यक्रम के जिला संयोजक, राजकुमार पांडा पूर्व जिला उपाध्यक्ष अलवर रहे। सभी ने अटल जी के जीवन और प्रधानमंत्री कार्यकाल के बारे में विस्तार से बताया। बैठक में नगरपालिका अध्यक्ष सतीश दुहारिया, प्रेमनाथ धामानी विधानसभा संयोजक, राजगढ़ लक्ष्मणगढ़ विधानसभा के माचाड़ी मंडल अध्यक्ष पूर्ण सिंह, मंडल अध्यक्ष लक्ष्मणगढ़ संजीव कटारा, मंडल अध्यक्ष बिछांगव रामोतार गुप्ता, मंडल अध्यक्ष रेनी राजेश मीणा, मंडल अध्यक्ष पिनान भाग्यशाली सेनी, मंडल महामंत्री लोकेश रावत, महामंत्री जगदीश आर्यभट्ट, अशोक बजाज, राजेंद्र जैन, एडवोकेट अभिषेक शर्मा, पार्षद गौरव कसेरा, सतेंद्र सेनी, बाबूलाल शर्मा, विष्णु जांगिड़, शेखर वशिष्ठ, एन. के. सैनी, शिवकुमार सेनी, कपूर गुप्ता, सीता जोशी, राजेश्वरी देवी, किरण शर्मा, सुखराम मीणा, बलराम मीणा, सहित अनेक संख्या में भाजपा कार्यकर्ता उपस्थित रहे।

एकलव्य मॉडल आवासीय विद्यालय मल्लाना में प्रवेश प्रक्रिया शुरू

बढ़ता राजस्थान

राजगढ़(अलवर)। जनजातीय क्षेत्रीय विकास विभाग, राजस्थान सरकार के अधीन संचालित एकलव्य मॉडल आवासीय विद्यालय मल्लाना में सत्र 2026-27 के लिए कक्षा 6वीं में प्रवेश हेतु ऑनलाइन आवेदन प्रक्रिया प्रारंभ हो गई है। विद्यालय के प्रधानाचार्य जगदीश बैरवा ने बताया कि विद्यालय में विद्यार्थियों को नि:शुल्क आवास, भोजन, यूनिफॉर्म, पाठ्यपुस्तकें तथा सीबीएसई पाठ्यक्रम आधारित गुणवत्तापूर्ण शिक्षा, खेलकूद, कंप्यूटर शिक्षा एवं सुरक्षित आवासीय सुविधा प्रदान की जाती है। ऑनलाइन आवेदन 26 दिसम्बर 2025 से 25 जनवरी 2026 तक किए जा सकते हैं। प्रवेश परीक्षा 15 फरवरी 2026 को आयोजित की जाएगी। प्रवेश हेतु विद्यार्थी का कक्षा 5 उत्तीर्ण होना आवश्यक है। प्रवेश के लिए आयु सीमा 10 से 13 वर्ष (31 मार्च 2026 तक) निर्धारित है। विद्यालय में कुल 60 सीटों पर प्रवेश दिया जाएगा।

एनएसएस के विद्यार्थियों ने किया उपखण्ड कार्यालय पर श्रमदान

बढ़ता राजस्थान

बानसूर(धीरज मौर्य)। नगर पालिका क्षेत्र स्थित मरुधरा एकेडमी द्वारा संचालित बानसूर पीजी कॉलेज के एनएसएस विद्यार्थियों ने श्रमदान किया।एनएसएस प्रभारी रोशनी देवी ने बताया कि सात दिवसीय कैम्प के दौरान विभिन्न स्थानों पर श्रमदान किया गया है। आज आखिरी दिन का समापन उपखण्ड कार्यालय पर कर शिविर का समापन किया गया है। उन्होंने बताया कि कार्यालय पर स्वयं सेवकों ने उपखण्ड कार्यालय परिसर और अंदर की सफाई की है और पक्षियों के परिडों में पानी डाला गया है। इस अवसर पर नरेन्द्र और करणसिंह रावत सहित एनएसएस के स्वयं सेवक मौजूद रहे।

रोटी बैंक को नेपाल में मिला अंतर्राष्ट्रीय पुरस्कार

बढ़ता राजस्थान

बानसूर(धीरज मौर्य)। नगर पालिका क्षेत्र में संचालित रोटी बैंक संचालक डॉ आर सी यादव को नेपाल की राजधानी काठमांडू में 25 राष्ट्रों के राष्ट्र ध्वजों के नैतिक समर्थन में वैश्विक शांति समरसता सम्मेलन में पुरस्कृत किया गया। यह सम्मान नेपाल सरकार के प्रथम उपराष्ट्रपति महामहिम न्यायमूर्ति परमानन्द झा व नेपाल के उपप्रधानमंत्री राजेंद्र सिंह महतो के द्वारा एशिया कॉन्टिनेंट अवॉर्ड से सम्मानित किया गया।यादव को यह अवॉर्ड उनके द्वारा सामाजिक क्षेत्र में उत्कृष्ट कार्यों एवं राजस्थान में सर्वाधिक सड़क हादसों में घायल लोगों को हॉस्पिटल पहुंचाने पर दिया गया।

केन्द्रीय विद्यालय को लेकर छठे दिन भी राजगढ़ कस्बा रहा बंद आज से सब्जी मंडी भी नहीं खुलेंगी मेडिकल एसोसिएशन का मिला समर्थन

बढ़ता राजस्थान

राजगढ़(अलवर)। राजगढ़ में स्वीकृत केन्द्रीय विद्यालय को राजगढ़ क्षेत्र से बाहर खोलने के विरोध में चल रहे अनिश्चितकालीन बंद के छठे दिन भी सम्पूर्ण राजगढ़ कस्बा पूर्णतया बंद रहा। वहीं राजगढ़ आवाज मंच के संयोजक मुकेश जैनन आमरण अनशन भी तीसरे दिन जारी रहा। वहीं उनके साथ ब्राह्मण समाज के अध्यक्ष राजेश शर्मा ठेकेदार, प्रहलाद वर्मा, जितेंद्र गुप्ता, कृष्णकांत भारद्वाज, अशोक शर्मा, धर्मचंद सैनी और मुकेश शर्मा क्रमिक अनशन पर बैठे। इससे पूर्व चिकित्सा विभाग की ओर से अनशन पर बैठे मुकेश जैनन का स्वास्थ्य परीक्षण किया गया।



अलवर की देशी बकरी नस्लों को मिलेगी नई पहचान

बढ़ता राजस्थान

अलवर (का.स.)। आईसीएआर राष्ट्रीय पशु आनुवंशिक संसाधन ब्यूरो की टीम द्वारा अलवरजिले में सर्वेक्षण कर स्वदेशी बकरी की एक नई संभावित नस्ल की पहचान की है। भारतीय कृषि अनुसंधान परिषद के राष्ट्रीय पशु आनुवंशिक संसाधन ब्यूरो, करनाल के वैज्ञानिकों की एक टीम ने पिछले तीन दिनों से अलवर जिले के विभिन्न ब्लॉकों के क्षेत्रों में सर्वेक्षण किया। प्रारंभिक सर्वेक्षण में, टीम ने 'बत्तीसी' के रूप में जानी जाने वाली एक नई स्वदेशी बकरी आबादी की पहचान की, जिसे स्वदेशी बकरी नस्ल की मान्यता मिल सकती है। परियोजना के प्रधान वैज्ञानिकऔर प्रधान अन्वेषक डॉ. दिनेशकुमार यादव ने बताया कि ब्यूरो राज्य में स्वदेशी पशुधन और मुर्गी पालन का दस्तावेजीकरण करने और संभावित नस्लों की पहचान करने के लिए सर्वेक्षण कर रहा है। अलवर जिले में, एक नई बकरीआबादी ‘‘बत्तीसी’’ की पहचान की गई, जिसे आगे स्वदेशी बकरीन स्ल



के रूप में चित्रित और पहचाना जा सकता है।'बत्तीसी' बकरियां स्थानीय वातावरण के अनुकूल हैं और उनका बहुत ज्यादा सामाजिक-आर्थिक महत्व है। वे दोहरे उद्देश्य वाली बकरियां हैं और जानवरों की बिक्री के माध्यम से अच्छा आर्थिक संबल प्रदान करती हैं।' बत्तीसी' बकरियां सफेद रंग की होती हैं, ये बकरियां अच्छा दूध देने वाली होती हैं और लगभग 3-4 महीने की अवधि के लिए एक दिन में 1 से 2 लीटर दूध प्रदान करती हैं।' बत्तीसी' बकरियां विपुल होती हैं और नियमित रूप से जुड़वा बच्चों को जन्म देती हैं।' ब्यूरो के प्रधान वैज्ञानिक डॉ. एस.के.नरिंजन ने बताया कि वर्तमान में, राजस्थानमें

34 पशुधन और मुर्गी पंजीकृत नस्लें हैं, जो देश के सभी राज्यों में सबसे अधिक हैं। अभी भी कई नई स्वदेशी आबादी हैं जिनकी पहचान की जा रही है। टीम ने निराश्रित मवेशियों पर भी सर्वेक्षण किया, ताकि कारणों की पहचानकर उनके प्रबंधन के लिए नीति व सुझाव दियाजासके। टीम ने जिले के विभिन्न गौशालाओं का दौरा किया और ग्रामीणों, किसानों के साथ बातचीत की और समस्या को बेहतरतररीके से हल करने के लिए उनके विचार लिए। टीम ने अलवर जिले के नगरनिगम के आयुक्त और पशुपालन विभाग के वरिष्ठ अधिकारियों के साथ निराश्रित पशुप्रबंधन के मुद्दे पर भी बातचीत की।

प्रगतिशील प्रजापति समाज के प्रतिभावान सम्मान समारोह में 350प्रतिभाओं का हुआ सम्मान

बढ़ता राजस्थान

बानसूर(धीरज मौर्य)। नगर पालिका क्षेत्र के नारायणपुर सडक मार्ग पर स्थित दक्ष्य प्रजापति समाज का प्रतिभा सम्मान समारोह आयोजित हुआ। यह कार्यक्रम प्रगतिशील प्रजापति समाज के बैनर तले आयोजित हुआ। कार्यक्रम में कुल 350प्रतिभाओं का सम्मान किया गया। जिसमें विभिन्न कक्षाओं, प्रतियोगी परीक्षाओं और विभिन्न सेवाओं में जाने वाली प्रतिभाएँ समलित रही। कार्यक्रम के दौरान विभिन्न तरह के सांस्कृति कार्यक्रमों का आयोजन हुआ। कार्यक्रम के मुख्य अतिथि बानसूर विधायक देवीसिंह शेखावत रहे तो कार्यक्रम की अध्यक्षता रूपा मिष्टान भण्डार के मालिक रूपचंद्र प्रजापत ने की। वहीं अतिथि नारायणपुर धाम के महंत जनार्दनदास महाराज व प्रहलाद जी महाराज रहे। इस मौके पर प्रगतिशील प्रजापति समाज की कार्यकारिणी के पदाधिकारियों सहित अध्यक्ष मोहरसिंह प्रजापत,नीलम टेलर्स के प्रोपराइटर गुड़दयाल प्रजापत, प्रकाश प्रजापत,कैलाशचन्द, समाजसेवी महेन्द्र प्रजापत, अशोक कुमार प्रजापत, कैलाश प्रजापत गूता, लालचंद, विक्रम, हीरालाल मौजूद रहे। मंच का संचालन अमरसिंह रामपुर ने किया।

क्षेत्र में लगातार बढ़ रही चोरी एवं आपराधिक घटनाओं को लेकर डीएसपी को सौपा ज्ञापन

बढ़ता राजस्थान

बहरोड़ (सुभाष यादव)। ब्लॉक कांग्रेस कमेटी बहरोड़ द्वारा राजस्थान प्रदेश कांग्रेस कमेटी के सचिव और पूर्व प्रत्याशी संजय यादव के नेतृत्व में पुलिस उपाधीक्षक बहरोड़ सचिन शर्मा को क्षेत्र में लगातार बढ़ रही चोरी एवं आपराधिक घटनाओं पर अंकुश लगाने की माँग को लेकर ज्ञापन सौपा। संजय यादव ने बताया कि बहरोड़ क्षेत्र में पिछले काफी समय से चोरी की घटनाओं में लगातार एवं अत्यंत चिंताजनक वृद्धि हो रही है। क्षेत्र के ग्रामीण एवं शहरी दोनों इलाकों में चोरों के हौसले बुलंद हैं, जिससे आमजन



में भय, असुरक्षा एवं आक्रोश का वातावरण व्याप्त हो गया है।विशेष रूप से किसानों के खेतों में लगी बिजली की केबल, मोटर, फव्वारे, पाइप एवं अन्य कृषि उपकरणों की लगातार चोरी हो रही है, जिससे किसानों को भारी आर्थिक नुकसान उठाना पड़ रहा है। पहले से ही आर्थिक संकट से जूझ रहे किसानों

को खेती इन घटनाओं के कारण बुरी तरह प्रभावित हो रही है। रात्रि गश्त की कमी, संदिग्ध व्यक्तियों पर प्रभावी निगरानी का अभाव तथा पुलिस की कमजोर उपस्थिति के कारण असामाजिक तत्वों के हौसले और बढ़ रहे हैं। कई मामलों में शिकायत दर्ज कराने के बावजूद चोरी की घटनाओं का समय पर

खुलासा नहीं हो पा रहा है, जिससे आमजन का पुलिस प्रशासन पर विश्वास कमजोर हो रहा है। उन्होंने आग्रह किया की बहरोड़ क्षेत्र में रात्रि गश्त को नियमित एवं प्रभावी रूप से बढ़ाया जाए। चोरी की घटनाओं का शीघ्र खुलासा कर दोषियों के विरुद्ध सख्त कानूनी कार्रवाई की जाए।किसानों, व्यापारियों एवं आमजन को सुरक्षा को ध्यान में रखते हुए ठोस एवं स्थायी कदम उठाए जाएँ।

लोगों में बना रोष, तहसीलदार पहुंचे वार्ता के लिए

केन्द्रीय विद्यालय राजगढ़ से रैणी क्षेत्र के दलालपुरा में खोले जाने को लेकर सम्पूर्ण राजगढ़ कस्बे में सर्वसमाज में रोष व्याप्त है। जिसके कारण विभिन्न सामाजिक संगठनों, समाजों तथा व्यापारियों संगठनों द्वारा आंदोलन को समर्थन दिया गया है। स्थानीय लोगों का कहना है कि राजगढ़ में छह दिन से आमजन आंदोलन कर रहा है लेकिन प्रशासनिक अधिकारियों व जनप्रतिनिधियों ने अपनी आंखें बंद कर बैठे हैं। वहीं सोमवार को तहसीलदार धरना स्थल पर पहुंचे तथा धरना खत्म करने की बात कही लेकिन आंदोलनकारियों ने दलालपुरा से आवंटन निरस्त करने की बात की, जिससे बात नहीं बन सकी।

सब्जी मंडी आज से अनिश्चितकालीन बंद, मेडिकल एसोसिएशन का मिला समर्थन

मंगलवार से सब्जी मंडी अनिश्चितकालीन बंद रहेगी। सब्जी मंडी यूनियन ने आंदोलन को समर्थन करते हुए मंगलवार से अनिश्चितकालीन बंद की घोषणा की। वहीं सोमवार को मेडिकल एसोसिएशन ने केन्द्रीय विद्यालय को लेकर राजगढ़ आवाज मंच और आमजन की मांग का समर्थन करते हुए दोपहर 12 बजे तक मेडिकल की दुकानें बंद करने की घोषणा की।

अरावली संरक्षण को मिली बड़ी राहत सर्वोच्च न्यायालय का फैसला जिला कांग्रेस कमेटी, अलवर द्वारा नंगली चौराहे पर मिठाई बांटकर खुशी का इजहार

बढ़ता राजस्थान

अलवर (का.स.)। माननीय सर्वोच्च न्यायालय द्वारा अरावली की नई परिभाषा के संदर्भ में अपने पूर्व में दिए गए आदेश पर स्थगन रोक लगाए जाने का निर्णय अत्यंत स्वागत योग्य है। यह फैसला पर्यावरण संरक्षण, अरावली पर्वतमाला की सुरक्षा और आमजन के हित में एक ऐतिहासिक कदम है। यह स्पष्ट रूप से जनता की जागरूकता और संघर्ष की जीत है। कांग्रेस पार्टी द्वारा अरावली पर्वतमाला को बचाने के उद्देश्य से पूरे प्रदेश में अरावली बचाओ जनजागरण अभियान चलाया गया, जिसमें आमजन, पर्यावरण प्रेमियों, सामाजिक संगठनों और जनप्रतिनिधियों ने सक्रिय भागीदारी निभाई। इसी जनदबाव और जनजागरूकता का परिणाम है कि आज अरावली के संरक्षण की दिशा में सकारात्मक फैसला सामने आया है। इस महत्वपूर्ण निर्णय की खुशी



में जिला कांग्रेस कमेटीए अलवर द्वारा आज सायं नंगली चौराहे पर आमजन को मिठाई खिलाकर खुशी बनाई जाएगी। यह कार्यक्रम अरावली के संरक्षण के लिए निरंतर संघर्ष और जनभागीदारी के संकल्प को और मजबूत करने का प्रतीक होगा।

जिला कांग्रेस कमेटी, अलवर के अध्यक्ष प्रकाश गंगावत ने कहा कि अरावली केवल पहाड़ नहीं,

बल्कि हमारी जल, पर्यावरण, जैव विविधता और आने वाली पीढ़ियों के भविष्य की आधारशिला है। इसके संरक्षण के लिए कांग्रेस पार्टी और आमजन का संघर्ष आगे भी पूरी मजबूती के साथ जारी रहेगा। जिला एवं शहर कांग्रेस पदाधिकारी, महिला कांग्रेस, यूथ कांग्रेस, सेवादल व एनएसआई के पदाधिकारी व कांग्रेस कार्यकर्त्ता उपस्थित थे।

